



TGTEL/25/A2394

ప్రజాక్షేత్రం

PRAJA KSHETRAM

ప్రతీ క్షణం.. ప్రజల పక్షం



సంపుటి: 03

సంచిక: 29

హైదరాబాద్

గురువారం

16-07-2026

పేజీలు: 08



సింగరేణికి మరో 2 బొగ్గు బ్లాక్ల కేటాయింపు..
సింగరేణికి సైన్ కోల్ బ్లాక్ తాడిచెర్ల-2 బ్లాక్ కూడా కేటాయింపు బొగ్గు ఉత్పత్తి పెంచాలని సూచన సైన్ కోల్ 35 ఏళ్లకు సరిపడా నిల్వలు రూ.75 వేల కోట్ల ఆదాయం అంచనా

హైదరాబాద్, (ప్రజాక్షేత్రం):
సింగరేణికి మరో రెండు కీలక బొగ్గు బ్లాక్లు దక్క నున్నాయి. ఒడిశాలోని సైన్ కోల్ బ్లాక్తో పాటు తాడిచెర్ల-2 కోల్ బ్లాక్ను కూడా సింగరేణికి కేటాయిస్తున్నట్లు కేంద్ర బొగ్గు శాఖ మంత్రి జి. కిషన్ రెడ్డి ప్రకటించారు. ఈ నిర్ణయం సంస్థ భవిష్యత్తుకు పెద్ద ఊరటనిస్తుందని చెప్పారు. ఢిల్లీలో మంగళవారం మాట్లాడిన కిషన్ రెడ్డి సింగరేణికి కేంద్ర ప్రభుత్వం అన్ని విధాలా సహకరిస్తోందన్నారు. బొగ్గు ఉత్పత్తిని మరింత పెంచాలని అవసరం ఉందని సూచించారు. ఒడిశాలోని సైన్ కోల్ బ్లాక్ సింగరేణికి దక్కాల కేంద్రం చొరవ తీసుకుందని వెల్లడించారు. ఇతర రాష్ట్రాల్లో జరిగే బొగ్గు బ్లాక్ల వేలంలోనూ సింగరేణి పాల్గొనేలా తన వంతు కృషి చేస్తున్నట్లు తెలిపారు. సైన్ కోల్ బ్లాక్లో మరో 35 ఏళ్లకు సరిపడా బొగ్గు నిల్వలు ఉన్నాయని కిషన్ రెడ్డి చెప్పారు. దీని వల్ల సింగరేణికి సుమారు రూ.75 వేల కోట్ల ఆదాయం వచ్చే అవకాశం ఉందని అంచనా వేశారు. తెలంగాణలో లక్షలాది కుటుంబాల జీవనాధారం

మిగతా 3లో..

తెలంగాణ ఐటీ రంగంలో సరికొత్త సంచలనం

'భారత్ ఫ్యూచర్ సిటీ'లో అమెజాన్ డేటా సెంటర్

సీఎం రేవంత్ రెడ్డి చేతుల మీదుగా శంకుస్థాపన రాష్ట్రంలో రూ.60,000 కోట్ల భారీ పెట్టుబడి! రాష్ట్ర చరిత్రలోనే అతిపెద్ద ఐటీ పెట్టుబడిగా రికార్డు పన్నెండేళ్లలో రూ.60 వేల కోట్ల వ్యయంతో అమెజాన్ విస్తరణ డేటా సెంటర్ల హబ్గా హైదరాబాద్ అంతర్జాతీయ గుర్తింపు అమెజాన్ సంస్థకు 300 ఎకరాల భూ కేటాయింపు లక్ష్యాల దిశగా తెలంగాణ ఆర్థిక ప్రస్థానం 2047 నాటికి 3 ట్రిలియన్ డాలర్ల ఎకానమీ సాధిస్తామన్న సీఎం పరిశ్రమలకు సింగిల్ విండో ద్వారా శరవేగంగా అనుమతులు రూ.125 కోట్ల రాయితీలతో అమెజాన్కు ప్రభుత్వం ప్రోత్సాహం



హైదరాబాద్, (ప్రజాక్షేత్రం):

తెలంగాణ రాష్ట్ర పారిశ్రామిక, ఐటీ రంగంలో సరికొత్త శకం మొదలైంది. ప్రభుత్వం ప్రతిష్టాత్మకంగా నిర్విస్తున్న 'భారత్ ఫ్యూచర్ సిటీ'లో గ్లోబల్ టెక్నాలజీ దిగ్గజం 'అమెజాన్ వెబ్ సర్వీసెస్' తన అత్యంత ప్రతిష్టాత్మకమైన సరికొత్త డేటా సెంటర్ ఏర్పాటుకు శ్రీకారం చుట్టింది. రంగారెడ్డి జిల్లా కందుకూరు మండలం మీర్ఖాన్ పేట పరిధిలో ఉన్న భారత్ ఫ్యూచర్ సిటీ ప్రాంగణంలో ఈ అమెజాన్ డేటా సెంటర్ నిర్మాణ పనులకు ముఖ్యమంత్రి ఎన్మమల రేవంత్ రెడ్డి బుధవారం వైభవంగా భూమిపూజ చేసి, శంకుస్థాపన చేశారు. ఈ చారిత్రాత్మక పారిశ్రామిక ఘట్టంలో రాష్ట్ర ఐటీ శాఖ మంత్రి దుద్దిళ్ల శ్రీధర్ బాబుతో పాటు పలువురు మంత్రులు, మిగతా 2లో..

తెలంగాణలో పోక్సో చట్టాన్ని కఠినంగా అమలు చేయాలి

షాబాద్ ఘటనపై ఆందోళన.. పోక్సో కేసులకు నిర్దిష్ట గడువులో విచారణ పూర్తి చేయాలని విజ్ఞప్తి సీఎం రేవంత్ రెడ్డికి ఐపీ డిప్యూటీ సీఎం పవన్ కల్యాణ్ లేఖ. తెలంగాణలో పోక్సో చట్టాన్ని పటిష్టంగా అమలు చేయాలని విజ్ఞప్తి. షాబాద్ హత్యల ఘటనను ప్రస్తావించిన పవన్. పోక్సో కేసులకు నిర్దిష్ట గడువు విధించాలని సూచన. బాధితుల రక్షణకు ప్రత్యేక చర్యలు తీసుకోవాలని డిమాండ్. సాక్ష్యాధారాలు మాయం కాకుండా కట్టుబట్టమైన చర్యలు కొలిసిన పవన్. షాబాద్ ఘటనలో పోలీసుల వైఫల్యంపై విమర్శలు. పోక్సో కేసు ఉన్న నిందితుడికి బెయిల్ రావడం ఆందోళనకరమని వ్యాఖ్య. పెల్లల భద్రతకు ప్రభుత్వం మరింత బాధ్యతగా వ్యవహరించాలని సూచన. పోక్సో కేసులకు ప్రాధాన్యం ఇవ్వాలని సుప్రీంకోర్టు ఇప్పటికే స్పష్టం చేసిందని గుర్తుచేసిన పవన్.

హైదరాబాద్, (ప్రజాక్షేత్రం):

తెలంగాణలో చిన్నారలపై లైంగిక నేరాల నివారణకు పోక్సో (POCSO) చట్టాన్ని మరింత కఠినంగా అమలు చేయాలని ఆంధ్రప్రదేశ్ ఉప ముఖ్యమంత్రి



పవన్ కల్యాణ్ తెలంగాణ ముఖ్యమంత్రి రేవంత్ రెడ్డికి లేఖ రాశారు. ఇటీవల నంచలనం సృష్టించిన షాబాద్ హత్యల ఘటనను ప్రస్తావించి, ఇలాంటి ఘటనలు పునరావృతం కాకుండా కఠిన చర్యలు

మిగతా 2లో..

చిన్నరైస్ మిల్లర్లను వేధించడం అన్యాయం

ప్రభుత్వం వన్ టైమ్ సెటిల్మెంట్ ఇవ్వాలి రైతులతో పాటు చిన్నరైస్ మిల్లర్ల కూడా ఇబ్బందులు ఎదుర్కొంటున్నారని విమర్శ. పెద్దరైస్ మిల్లర్లకు ప్రభుత్వం అండగా నిలుస్తోందని ఆరోపణ. చిన్న మిల్లర్లపై కేసులు పెట్టి వేధింపులకు గురిచేస్తున్నారని ఆవేదన. వేల కోట్ల సీఎంఆర్ బకాయిలు ఉన్న పెద్ద మిల్లర్లపై చర్యలు తీసుకోవాలని డిమాండ్. చిన్నరైస్ మిల్లర్లకు వన్ టైమ్ సెటిల్మెంట్ అవకాశం కల్పించాలని విజ్ఞప్తి.

హైదరాబాద్, (ప్రజాక్షేత్రం):

రాష్ట్ర ప్రభుత్వం ఒకవైపు రైతులను తీవ్ర ఇబ్బందులకు గురిచేస్తుండగా, మరోవైపు చిన్న రైస్ మిల్లర్లను కూడా వేధిస్తోందని విమర్శలు వ్యక్తమయ్యాయి. ప్రభుత్వానికి వేల కోట్ల రూపాయల బకాయిలు ఉన్న పెద్ద రైస్ మిల్లర్లను వదిలిపెట్టి, లక్షల రూపాయల లెవీ బకాయిలు ఉన్న చిన్న రైస్ మిల్లర్లపై కేసులు నమోదు చేసి ఇబ్బందులకు గురిచేయడం అన్యాయమని పేర్కొన్నారు. వేల కోట్ల రూపాయల విలువైన సీఎంఆర్ (కస్టమ్ మిల్డ్ రైస్) బకాయిలు ఎక్కణ్ణి ప్రభుత్వాని

మిగతా 2లో..



వరంగల్ ఎయిర్పోర్టు క్రెడిట్ మోదీదే.. రేవంత్కు కాదన్న రామచంద్రరావు

2028 నాటికి వరంగల్ ఎయిర్పోర్టు పూర్తి చేయాలని కేంద్రం లక్ష్యం. ఆ ప్రాజెక్టు క్రెడిట్ తీసుకునేందుకు సీఎం రేవంత్ ప్రయత్నిస్తున్నారని ఆరోపణ. వరంగల్ ఎయిర్పోర్టుకు బాట వేసినది మోదీ ప్రభుత్వమేనని వ్యాఖ్య. ఉదాన్ పథకంలో భాగంగా వరంగల్కు ఆమోదం లభించిందన్న భాజపా. భూసేకరణ ఆలస్యం వల్లే నిర్మాణం జాప్యమైందని వెల్లడి. 2011లోనే రైల్వే నివేదికలో వరంగల్కు అవకాశం ఉన్నట్టు గుర్తింపు. దేశవ్యాప్తంగా 88 కొత్త ఎయిర్పోర్టులకు కేంద్రం ఆమోదం తెలిపిందని వివరాలు. రాష్ట్ర అభివృద్ధికి కేంద్రం కట్టుబడి ఉందన్న రామచంద్రరావు.



హైదరాబాద్, (ప్రజాక్షేత్రం):

వరంగల్ ఎయిర్పోర్టు నిర్మాణాన్ని 2028 నాటికి పూర్తిచేయాలని కేంద్ర ప్రభుత్వం నిర్ణయించిందని భాజపా తెలంగాణ రాష్ట్ర అధ్యక్షుడు రామచంద్రరావు తెలిపారు. అయితే ఈ ప్రాజెక్టుకు సంబంధించిన

సోనమ్ వాంగ్మక్ ప్రాణాలకు ముప్పు

17వ రోజుకు చేరిన నిరాహార దీక్ష కేంద్ర, దిల్లీ ప్రభుత్వాలకు హైకోర్టు నోటీసులు జంతరించుతారే వద్ద క్షీణిస్తున్న ఆరోగ్యం సోనమ్ నిరసనపై దిల్లీ హైకోర్టులో అత్యవసర పిల్ రెండు రోజుల్లోనే ప్రాణాపాయం పాలించి ఉందన్న పిటిషనర్ తక్షణమే వైద్య సాయం అందించాలని కోర్టుకు విజ్ఞప్తి దీక్ష ప్రారంభమైనప్పటి నుంచి 8 కిలోల బరువు తగ్గిన వాంగ్మక్ రక్తంలో చక్కెర స్థాయిలు పడిపోవడంపై ఆందోళన న్యూఢిల్లీ, (ప్రజాక్షేత్రం):

దేశ రాజధాని దిల్లీలో ప్రముఖ పర్యావరణ వేత్త సోనమ్ వాంగ్మక్ చేపట్టిన నిరసనకు నిరాహార దీక్ష దేశవ్యాప్తంగా తీవ్ర సంచలనం సృష్టిస్తోంది. జూన్ 28 నుంచి దిల్లీలోని జంతరించుతారే వేదికగా ఆయన ఒంటరి పోరాటం చేస్తున్నారు. లడఖ్ పర్యావరణ పరిరక్షణతో పాటు తాను లేవనెత్తిన పలు కీలక డిమాండ్లపై ప్రభుత్వాలు

మిగతా 2లో..



తెలంగాణలో ఓటర్ల జాబితా ప్రత్యేక సమగ్ర సవరణ గడువు పొడిగింపు

ఆగస్టు 3 వరకు ఎన్యూమరేషన్ ఫారాల స్వీకరణ కొనసాగుతున్నట్టు ప్రకటన. ఆగస్టు 10న ముసాయిదా ఓటర్ల జాబితా విడుదల చేయనున్న ఈసీఐ. ఆగస్టు 10 నుంచి సెప్టెంబర్ 9 వరకు అభ్యంతరాలు, దరఖాస్తుల స్వీకరణ. అక్టోబర్ 8లోపు అభ్యంతరాలపై విచారణ పూర్తి చేయాలని ఆదేశాలు. తుది జాబితా విడుదలకు ముందుగా అన్ని అభ్యంతరాల పరిష్కారంపై దృష్టి. కొత్త ఓటర్ల నమోదుతో పాటు వివరాల సవరణకు అదనపు సమయం. చిరునామా మార్పు, పేర్ల సవరణ, తొలగింపులకు అవకాశం.



హైదరాబాద్, (ప్రజాక్షేత్రం):

తెలంగాణలో ఓటర్ల జాబితా ప్రత్యేక సమగ్ర సవరణ (Special Intensive Revision - SIR) కార్యక్రమానికి సంబంధించి కేంద్ర ఎన్నికల సంఘం (ఈసీఐ) కీలక నిర్ణయం

మిగతా 2లో..

పేదల సంక్షేమమే ప్రభుత్వ లక్ష్యం

- సీఎం సహాయ నిధితో పేద కుటుంబానికి ఊరట
- మహేందర్ రెడ్డి చేతుల మీదుగా చెక్కు అందజేత
- ఆపదలో ఉన్నవారికి ప్రభుత్వం అండగా నిలుస్తుంది
- లక్ష్యమ్మ కుటుంబానికి రూ.60 వేల ఆర్థిక చేయూత

పెద్దెముల్,జూలై 15 (ప్రజాక్షేత్రం):

పేదల సంక్షేమమే కాంగ్రెస్ ప్రభుత్వ లక్ష్యమని శాసనమండలి చీఫ్ విప్ డాక్టర్ పట్నం మహేందర్ రెడ్డి అన్నారు.అనారోగ్యంతో ఆస్పత్రిలో చికిత్స పొందిన లక్ష్యమ్మ కుటుంబానికి తెలంగాణ ప్రభుత్వం ముఖ్యమంత్రి సహాయ నిధి (సీఎంఆర్ఎఫ్) ద్వారా రూ.60 వేల ఆర్థిక సహాయం అందించింది.శాసన మండలిలో ప్రభుత్వ చీఫ్ విప్ డాక్టర్ పట్నం మహేందర్ రెడ్డి బుధవారం ఆ సహాయ నిధి చెక్కును లక్ష్యమ్మ కుమారుడు అశోక్ కు అందజేశారు.కొంతకాలం క్రితం తలకు తీవ్ర గాయమై ఏకారాబాద్ లోని ఇమో ఆస్పత్రిలో లక్ష్యమ్మ దీర్ఘకాలిక చికిత్స పొందారు.చికిత్స వ్యయంతో కుటుంబం ఆర్థిక ఇబ్బందులు ఎదుర్కొంటున్న నేపథ్యంలో సీఎం సహాయ



నిధి నుంచి ఆర్థిక సాయం అందించాలని ఆమె చేసిన వినతికి స్పందించిన ప్రభుత్వ చీఫ్ విప్ డాక్టర్ పట్నం మహేందర్ రెడ్డి, ప్రభుత్వం దృష్టికి తీసుకెళ్లి సహాయం మంజూరుకు సిఫారసు చేశారు. ఉండో ప్రభుత్వం రూ.60 వేల ఆర్థిక సహాయాన్ని మంజూరు చేసింది.ఈ సందర్భంగా చెక్కు అందజేసిన ప్రభుత్వ చీఫ్ విప్ డాక్టర్ పట్నం మహేందర్ రెడ్డి మాట్లాడుతూ ఆపదలో ఉన్న ప్రతి పేద కుటుంబానికి రాష్ట్ర ప్రభుత్వం అండగా నిలుస్తుందని తెలిపారు.ప్రజలు ఆప సరమైన సందర్భాల్లో సీఎం సహాయ నిధిని సద్వినియోగం చేసుకోవాలని సూచించారు. లక్ష్యమ్మ కుటుంబ సభ్యులు తమ కష్టకాలం లో ఆర్థిక చేయూత అందించిన ముఖ్యమంత్రి రేపంతో రెడ్డి, డాక్టర్ పట్నం మహేందర్ రెడ్డికి కృతజ్ఞతలు తెలిపారు.

మహిళల భద్రత.. ప్రతి ఒక్కరి బాధ్యత

- విద్యార్థినుల భద్రత లక్ష్యం.
- గొట్టపల్లి, ఇందూర్ పాఠశాలల్లో షీ టీమ్ అవగాహన కార్యక్రమం
- గుడ్ టచ్-బ్యాడ్ టచ్ పై విద్యార్థులకు అవగాహన
- సమాజంలో బాధ్యతాయుత పౌరులుగా ఎదగాలని పిలుపు

పెద్దెముల్,జూలై 15 (ప్రజాక్షేత్రం):

విద్యార్థుల్లో చట్టాలపై అవగాహన పెంపొందించి, మహిళలు, బాలికల భద్రతపై చైతన్యం కల్పించాలనే ఉద్దేశ్యంతో ఇందూర్ నవో దివిజన్ షీ టీమ్ ఆధ్వర్యంలో బుధవారం పెద్దెముల్ పోలీస్ స్టేషన్ పరిధిలోని టీఎస్ మోడల్ స్కూల్ మరియు జూనియర్ కాలేజీ గొట్టపల్లి మరియు జడ్పీహెచ్ఎస్ ఇందూర్ పాఠశాలల్లో అవగాహన కార్యక్రమం నిర్వహించారు.జిల్లా ఎస్పీ స్పెషల్ మెట్రో (ఇమిఎస్), ఇందూర్ డీఎస్సీ సర్కిల్ యాదయ్య అదేశాల మేరకు నిర్వహించిన ఈ కార్యక్రమంలో షీ టీమ్

ఇన్చార్జి ఎఎస్ఐ శేఖర్, సిబ్బంది రోహిణి విద్యార్థులకు పలు ముఖ్యమైన అంశాలపై అవగాహన కల్పించారు.ఈ సందర్భంగా మహిళలు, బాలికలపై జరుగుతున్న నేరాలు, నిర్ణయ చట్టం, పోక్సో చట్టం, గుడ్ టచ్-బ్యాడ్ టచ్, బాల కార్యక వ్యవస్థ నిర్మూలన, బాల్య వివాహాల నివారణ, మానవ అక్రమ రవాణా, కమ్యూనిటీ పోలీసింగ్, మద్యపాన నిషేధం, గంజాయి, డ్రగ్స్ నిర్మూలన, ట్రాఫిక్ నిబంధనలు, బ్యాంకింగ్ మరియు సైబర్ మోసాల నివారణ వంటి అంశాలపై విద్యార్థులకు వివరించారు.ఆదేవిధంగా అత్యవసర సేవల కోసం 100 దయల్, షీ టీమ్ - 181, చైల్డ్ లైన్ - 1098, సైబర్ క్లెమ్ - 1930, యాంటీ డ్రగ్ హెల్ప్ లైన్ - 1908 నంబర్ల వినియోగంపై అవగాహన కల్పించారు. ఇందర్ ఈక్వాలిటీ, ఇందర్ సెన్సిటివిటీతో పాటు మంచి విలువలు అలవర్చుకొని బాధ్యతాయుత పౌరులుగా ఎదగాలని విద్యార్థులకు సూచించారు.ఈ కార్యక్రమంలో టీఎస్ మోడల్ స్కూల్ ప్రధానోపాధ్యాయురాలు గాయత్రి,జడ్పీహెచ్ఎస్ ఇందూర్ ప్రధానోపాధ్యాయుడు నర్సింగ్ రావు,ఉపాధ్యాయులు కె.అంజయ్య,విద్యార్థులు, షీ టీమ్ సభ్యులు పాల్గొన్నారు.



చేతన్ నగర్ లో ఉచిత కంటి వైద్య శిబిరం

పోతంగల్,జూలై 15 (ప్రజాక్షేత్రం):

నిజామాబాద్ జిల్లా పోతంగల్ మండలం చేతన్ నగర్ గ్రామంలో గ్రామీణ ప్రజలకు కంటి సంబంధిత సమస్యలపై అవగాహన కల్పించేందుకు నర్సంవ్ కాంత సునీల్ ఆధ్వర్యంలో పోతంగల్ ప్రెస్ క్లబ్ ఆధ్వర్యంలో ఉచిత కంటి వైద్య శిబిరం ఘనంగా నిర్వహించారు ఈ శిబిరంలో గ్రామం నుంచి పెద్ద సంఖ్యలో వృద్ధులు, మహిళలు, యువకులు పాల్గొని కంటి పరీక్షలు చేయించుకున్నారు. వైద్యులు కంటి సమస్యలు ఉన్న వారికి ప్రాథమిక పరీక్షలు చేసి అవసరమైన మందులను ఉచితంగా పంపిణీ చేశారు. ఆపరేషన్ అవసరమైన వారికి తదుపరి వైద్య సహాయం అందిస్తామని నిర్వాహకులు తెలిపారు ఈ సందర్భంగా నర్సంవ్

కాంత సునీల్ మాట్లాడుతూ గ్రామ ప్రజల ఆరోగ్యమే మా లక్ష్యం. ఇలాంటి ఉచిత వైద్య శిబిరాలను భవిష్యత్లోనూ నిర్వహిస్తాం. ప్రజలందరూ ఈ అవకాశాన్ని సద్వినియోగం చేసుకోవాలి" అని అన్నారు.కార్యక్రమంలో పోతంగల్ ప్రెస్ క్లబ్ అధ్యక్షుడు వున్నే అర్బున్, ఉపాధ్యక్షుడు గంధర్వ దత్తు,ప్రధాన కార్యదర్శి వడ్డ సురేష్,కార్యదర్శి బాగిగల్ విజయ్ కుమార్,సహాయ కార్యదర్శి ఎల్రోజ్ యాదవ్ రావు, కోశాధికారి సద్గు లక్ష్మణ్,గౌరవ సలహాదారులు నూత్ పల్లి గణేష్,కనకమెడల శ్రీనివాస్, అసోసియేట్ ప్రెసిడెంట్ పాకాల గణేందర్,కార్యవర్గ సభ్యులు మొండి భీమ్ రావు,రాజేష్, ముత్యాల శ్రీకాంత్,షేక్ అజా రుద్దీన్,సద్దాం,శ్రీను,ఉప సర్పంచ్ యాదవ్ మరియు గ్రామస్తులు పాల్గొన్నారు.



ప్రజల్లోనే మాజీ మంత్రి నిరంజన్ రెడ్డి. సేవా కార్యక్రమాలు, పరామర్శలు,నివాళులతో విజి

- ఆర్యవైశ్య మహాసభ ప్రమాణ స్వీకారానికి హాజరు
- రక్తదాన శిబిరం ప్రారంభం
- జన్న దిన వేడుకల్లో పాల్గొనడం
- ఆస్పత్రిలో పరామర్శ
- మృతుడి కుటుంబానికి సానుభూతి

వనపర్తి,జూలై 15 (ప్రజాక్షేత్రం):

మాజీ మంత్రి సింగిరెడ్డి నిరంజన్ రెడ్డి బుధవారం వనపర్తి పట్టణంలో పలు సామాజిక, సేవా కార్యక్రమాల్లో పాల్గొని బిజీగా గడిపారు. ఆర్యవైశ్య మహాసభ నూతన కార్యవర్గ పదవీ ప్రమాణ స్వీకార మహోత్సవానికి హాజరై నూతన బాధ్యులను అభినందించడంతో పాటు రక్తదాన శిబిరాన్ని ప్రారంభించారు. అనంతరం పార్టీ నాయకుడి జన్మదిన వేడుకల్లో పాల్గొని శుభాకాంక్షలు తెలిపారు. ప్రమాదంలో గాయ పడిన వ్యక్తిని ఆస్పత్రిలో పరామర్శించడంతో పాటు మృతుడి కుటుంబాన్ని ఓదార్చి ప్రగాఢ సానుభూతి వ్యక్తం చేశారు.

స్థానిక దాచ లక్ష్యయ్య ఫంక్షన్ హాల్ లో నిర్వహించిన జిల్లా ఆర్యవైశ్య మహాసభ నూతన కార్యవర్గ పదవీ ప్రమాణ స్వీకార మహోత్సవంలో ముఖ్య అతిథిగా పాల్గొన్న నిరంజన్ రెడ్డి జిల్లా అధ్యక్షుడు ఇటుకూరి బుచ్చయ్యతో పాటు నూతన కార్యవర్గ సభ్యులను శాలువలతో సన్మానించారు. అనంతరం ఏర్పాటు చేసిన రక్తదాన శిబిరాన్ని ప్రారంభించి రక్తదానం వంటి సేవా కార్యక్రమాలు సమాజానికి ఎంతో ఉపయోగకరమని కొనియాడారు.

ఈ సందర్భంగా ఆయన మాట్లాడుతూ ఆర్య వైశ్యులు వ్యాపార రంగంలోనే కాకుండా సామాజిక సేవలోనూ విశేష పాత్ర పోషిస్తున్నారని అన్నారు. సమాజానికి ఉపయోగపడే కార్యక్రమాలను చేపట్టే ప్రతి ఒక్కరికీ తన సహకారం ఎల్లప్పుడూ ఉంటుందని పేర్కొన్నారు. భవిష్యత్తులో ఆర్యవైశ్యుల అభివృద్ధి, సంక్షేమం కోసం చేపట్టే కార్యక్రమాలకు అండగా నిలుస్తానని హామీ ఇచ్చారు.అనంతరం తన వ్యక్తిగత సహాయకుడు, మాజీ సర్పంచ్ గౌడ్ నాయక్ జన్న దిన వేడుకల్లో పాల్గొన్న నిరంజన్ రెడ్డి కేక్ కట్ చేయించి శుభాకాంక్షలు తెలిపారు. ప్రజాసేవలో మరింత ముందుకు సాగాలని ఆశీర్వాదించారు.



ఇటీవల ప్రమాదపశాత్తు కాలకు ప్రాక్టర్ కాచడంతో వనపర్తి మల్టీ స్పెషాలిటీ ఆస్పత్రిలో చికిత్స పొందుతున్న పూరి బాలరాజును పరామర్శించిన ఆయన ఆరోగ్య పరిస్థితిని అడిగి తెలుసుకున్నారు. మెరుగైన వైద్యం అందించి త్వరగా కోలుకోవాలని వైద్యులకు సూచించడంతో పాటు కుటుంబ సభ్యులకు ధైర్యం చెప్పారు. అవసరమైన సహాయం అందిస్తామని భరోసా కల్పించారు.

అదే రోజు అనారోగ్యంతో మృతి చెందిన వనపర్తి పట్టణానికి చెందిన రిటైర్డ్ డిస్సీబి అసిస్టెంట్ మేనేజర్ కీ.శే. రొడ్ల సామన్నని నివాసానికి వెళ్లిన నిరంజన్ రెడ్డి భౌతికకాయానికి పూలమాల

వేసి ఘనంగా నివాళులర్పించారు. కుటుంబ సభ్యులను పరామర్శించి ప్రగాఢ సానుభూతి తెలియజేశారు. మృతుడి అత్తకు శాంతి చేకూరాలని ప్రార్థిస్తూ, కుటుంబ సభ్యులు ఈ విషాదాన్ని తట్టుకునే ధైర్యాన్ని పొందాలని ఆకాంక్షించారు. ఈ కార్యక్రమాల్లో పార్టీ నాయకులు వాకిటి శ్రీధర్, ప్రేమ్ నాథ్ రెడ్డి, చిట్టాల్ రాము, నందిమల్ల అశోక్, వేణుగోపాల్, తిరుపతయ్య యాదవ్, మారం బాలేశ్వరయ్య,గట్టు శేషి,పూరి సురేష్ శెట్టి,కొట్ల బాలకృష్ణయ్య, గంధం రాజు,మణి కలెక్షన్స్ శశి, తోట శ్రీను,పార్టీ నాయకులు, కార్యకర్తలు,ఆర్యవైశ్య సంఘం ప్రతినిధులు,కుటుంబ సభ్యులు తదితరులు పాల్గొన్నారు.

దత్తాయపల్లికి అభివృద్ధి జోరు..

- పలు అభివృద్ధి పనులకు శంకుసాపనలు చేసిన ఎమ్మెల్యే తూడి మేఘారెడ్డి
- ఇందిరమ్మ ఇళ్ల గృహప్రవేశాల్లో పాల్గొని లబ్ధిదారులకు శుభాకాంక్షలు.
- ఆర్యవైశ్యులకు అండగా ప్రభుత్వం
- ఆర్యవైశ్య మహాసభలో సంక్షేమ పథకాలపై వివరణ

వనపర్తి,జూలై 15 (ప్రజాక్షేత్రం):

దత్తాయపల్లి గ్రామాన్ని ఆదర్శ గ్రామంగా తీర్చి దిద్దేందుకు ప్రభుత్వం కట్టుబడి ఉందని, అదే సమయంలో ఆర్యవైశ్యుల అభ్యున్నతికి కూడా అన్ని విధాలా అండగా నిలుస్తోందని వనపర్తి ఎమ్మెల్యే తూడి మేఘారెడ్డి పేర్కొన్నారు. బుధవారం దత్తాయపల్లి గ్రామంలో అభివృద్ధి పనులకు శంకుస్థాపనలు చేయడంతో పాటు, అనంతరం వనపర్తిలో జరిగిన ఆర్యవైశ్య మహాసభ ప్రమాణస్వీకార కార్యక్రమంలో పాల్గొని మాట్లాడారు.

పలు నిర్మాణ పనులకు శ్రీకారం

దత్తాయపల్లి గ్రామంలో రెండు అంగన్ వాడీ కేంద్రాలు, గ్రామపంచాయతీ భవనం, గౌదాములు, శ్రీ అంజనేయస్వామి ఆలయ నిర్మాణాలకు ఎమ్మెల్యే భూమిపూజలు నిర్వహించి శంకుస్థాపనలు చేశారు. గ్రామానికి ఇప్పటికే

దాదాపు రూ.7 కోట్ల విలువైన అభివృద్ధి పనులు మంజూరయ్యాయని తెలిపారు. రహదారులు, తాగునీరు, విద్యుత్, ప్రభుత్వ భవనాలు, ఇతర మౌలిక వసతుల కల్పనకు ప్రత్యేక కార్యాచరణతో ముందుకు సాగుతున్నామని చెప్పారు. గ్రామ ప్రజలు కోరిన ప్రతి అభివృద్ధి పనిని దశలవారీగా పూర్తి చేసి దత్తాయపల్లిని ఆదర్శ గ్రామంగా తీర్చి దిద్దుతామని హామీ ఇచ్చారు.

ఇందిరమ్మ ఇళ్లతో పీదల కల నెరవేర్పు

గ్రామంలోని ఎనిమిది మంది ఇందిరమ్మ ఇళ్ల లబ్ధిదారుల నూతన గృహప్రవేశ కార్యక్రమాల్లో ఎమ్మెల్యే పాల్గొని వారికి నూతన వస్త్రాలు అందజేసి శుభాకాంక్షలు తెలిపారు. గతంలో రేకుల ఇట్లు, గుడిసెలు, అద్దె ఇళ్లలో ఎన్నో కష్టాలు అనుభవించిన తమకు ఇప్పుడు సొంత ఇంటి కల నెరవేరిందని లబ్ధిదారులు ఆనందం వ్యక్తం చేశారు. వర్షాలు, ఎండలు, గాలివానల మధ్య ఎన్నో ఇబ్బందులు ఎదుర్కొన్నామని, ఇప్పుడు సురక్షితమైన ఇంటిలో జీవించే అవకాశం కల్పించిన ప్రభుత్వానికి కృతజ్ఞతలు తెలిపారు.

ఈ సందర్భంగా ఎమ్మెల్యే మాట్లాడుతూ ముఖ్యమంత్రి రేపంతోరెడ్డి నాయకత్వంలో పేదల సంక్షేమానికి అత్యంత ప్రాధాన్యం ఇస్తూ ఇందిరమ్మ ఇళ్ల పథకాన్ని అమలు చేస్తున్నారని చెప్పారు. అర్హులైన ప్రతి పేద కుటుంబానికి సొంతింటి కలను సాకారం చేయడమే ప్రభుత్వ లక్ష్యమన్నారు.

సంక్షేమ పథకాలపై అవగాహన

రాష్ట్ర ప్రభుత్వం అమలు చేస్తున్న 200 యూనిట్ల వరకు ఉచిత విద్యుత్, కొత్త రేషన్ కార్డులు, సన్న బియ్యం పంపిణీ, మహిళలకు ఉచిత బియ్య



ప్రయాణం, వడ్డీ లేని రుణాలు, రైతు భరోసా, రైతు సంక్షేమ కార్యక్రమాలు, విద్యార్థులు, యువత, మహిళలు, వృద్ధులు, బలహీన వర్గాల సంక్షేమానికి చేపట్టిన పథకాల గురించి ఎమ్మెల్యే ప్రజలకు వివరించారు. ఎన్నికల్లో ఇచ్చిన హామీలను దశలవారీగా అమలు చేస్తూ ప్రతి కుటుంబానికి అభివృద్ధి ఫలాలూ అందేలా ప్రభుత్వం కృషి చేస్తోందన్నారు.

ఆర్యవైశ్యుల అభ్యున్నతికి ప్రాధాన్యం

అనంతరం వనపర్తి పట్టణంలోని దాచ లక్ష్యయ్య ఫంక్షన్ హాల్ లో నిర్వహించిన ఆర్యవైశ్య మహాసభ ప్రమాణ స్వీకార కార్యక్రమంలో ముఖ్య అతిథిగా పాల్గొన్న ఎమ్మెల్యే, ఆర్యవైశ్యులు వ్యాపార, సేవా రంగాల్లో సమాజ అభివృద్ధికి విశేష కృషి చేస్తున్నారని కొనియాడారు. వారి అభివృద్ధికి కాంగ్రెస్ ప్రభుత్వం పూర్తి సహకారం అందిస్తోందని చెప్పారు.

ఆర్యవైశ్య మహిళలకు ప్రభుత్వం సముచిత గౌరవం కల్పిస్తోందని, వనపర్తి మున్సిపల్ చైర్మన్ పర్వీన్ గా మాధవి రమేష్ కు అవకాశం కల్పించడం అందుకు నిదర్శనమన్నారు. వ్యా

పారాభివృద్ధి, స్వయం ఉపాధి, మహిళల సాధికారత, యువతకు ఉపాధి అవకాశాల కల్పనపై ప్రభుత్వం ప్రత్యేక దృష్టి సారించిందని తెలిపారు. రాష్ట్రంలో అమలు చేస్తున్న సంక్షేమ పథకాల ప్రయోజనాలు ప్రతి కుటుంబానికి చేరేలా కృషి చేస్తున్నామని పేర్కొన్నారు.

ప్రజల సమస్యల పరిష్కారంపై లక్ష్యం

ఆర్యవైశ్యుల ఐక్యత సమాజానికి ఆదర్శమని, వారి సమస్యల పరిష్కారానికి తాను ఎల్లప్పుడూ అందబాటులో ఉంటానని ఎమ్మెల్యే హామీ ఇచ్చారు. ప్రజల ఆశీర్వాదంతో మరిన్ని అభివృద్ధి కార్యక్రమాలను తీసుకొచ్చి గ్రామీణాభివృద్ధితో పాటు అన్ని వర్గాల సంక్షేమానికి కృషి కొనసాగిస్తానన్నారు. దత్తాయపల్లి కార్యక్రమంలో స్థానిక ప్రజాప్రతినిధులు, అధికారులు, కాంగ్రెస్ నాయకులు, కార్యకర్తలు పాల్గొన్నారు. ఆర్యవైశ్య మహాసభ కార్యక్రమంలో రాష్ట్ర, జిల్లా ఆర్యవైశ్య సంఘాల ప్రతినిధులు, ప్రజాప్రతినిధులు, వ్యాపారవేత్తలు, మహిళా నాయకులు, వనపర్తి జిల్లాలోని వివిధ మండలాలకు చెందిన ఆర్యవైశ్యులు పెద్ద సంఖ్యలో హాజరయ్యారు.

భూ కబ్జాల మాఫియా బరితెగింపు... మహిళపై హార్పిక్ తో హత్యాయత్నం!

- హార్పిక్ తాగించి హత్యాయత్నం..సెల్ ఫోన్ ధ్వంసం
- నలుగురు అరెస్ట్..ఇద్దరు పరారీలో -ఏసీబీ బాలగంగిరెడ్డి వెల్లడి

కుత్బుల్లాపూర్,జూలై 15 (ప్రజాక్షేత్రం):

ప్రభుత్వ భూముల కబ్జాలను అధికారుల దృష్టికి తీసుకెళ్లిన మహిళపై ప్రతీకార దాడి జరగడం కుత్బుల్లాపూర్ లోనంతలసరిగా మారింది. ప్రభుత్వ భూముల ఆక్రమణలపై సమాచారం ఇచ్చిందనే అనుమానంతో మహిళపై కక్ష సాధించి హత్యాయత్నానికి పాల్పడిన ఘటన సూరారం పోలీస్ స్టేషన్ పరిధిలో వెలుగుచూసింది. ఈ కేసుకు సంబంధించిన వివరాలను కుత్బుల్లాపూర్ ఏసీబీ బాలగంగిరెడ్డి మీడియా సమావేశంలో వెల్లడించారు.

పోలీసుల కథనం ప్రకారం.. కుత్బుల్లాపూర్ మండలంలోని కైసర్ నగర్ సర్వే నంబర్ 342లో ప్రభుత్వ భూమిని ఆక్రమించి అక్రమంగా చిన్న గదులు నిర్మించి పేదలకు విక్రయిస్తున్నట్లు సాయిరాజ్ పై ఆరోపణలు ఉన్నాయి. ఈ విషయమై రెవెన్యూ అధికారులు చర్యలు తీసుకుని అక్రమ నిర్మాణాలను ఇటీవల కూల్చివేశారు.



ఈ కూల్చివేతలకు సల్వా బేగం అనే మహిళే అధికారులకు సమాచారం ఇచ్చిందనే అనుమానంతో సాయిరాజ్ వద్దం ప్రతీకారానికి దిగినట్లు పోలీసులు తెలిపారు. ఈ నెల 8న హేమశ్రీతో పాటు మరో ముగ్గురు మహిళలు సల్వా బేగం ఇంట్లోకి చొరబడి ఆమెపై దాడి చేసి తీవ్రంగా గాయపరచారు. అనంతరం టాయిలెట్ క్లీనర్ (హార్పిక్) బలవంతంగా తాగించి హత్యాయత్నానికి పాల్పడినట్లు వెల్లడించారు.

దాడి ఘటనను బాధితురాలి కుమార్తె సెల్ ఫోన్ లో చిత్రీకరిస్తుండగా, నిందితులు ఆ ఫోన్ ను ధ్వంసం చేసి అక్కడి నుంచి పరారయ్యారు. తీవ్ర గాయాలపాలైన సల్వా బేగంను అనుపత్రికి తరలించి చికిత్స అందించారు.

ఈ ఘటనపై సాయిరాజ్ తో పాటు మొత్తం ఆరుగురిపై కేసు నమోదు చేసిన పోలీసులు సలుగురిని అరెస్ట్ చేసి రిమాండ్ కు తరలించారు. మరో ఇద్దరు పరారీలో ఉండగా వారి కోసం గాలింపు కొనసాగుతోందని ఏసీబీ తెలిపారు. ప్రభుత్వ భూముల ఆక్రమణల వెనుక చట్టాన్ని చేతుల్లోకి తీసుకునే వారిపై కఠిన చర్యలు తప్పవని పోలీసులు స్పష్టం చేశారు. ఈ మీడియా సమావేశంలో సూరారం సీబి సుదీర్ కృష్ణ, ఎస్సెలు కృష్ణ,అరవింద్ గౌడ్, సిబ్బంది పాల్గొన్నారు.

దాతలచే విద్యార్థులకు భోజనం ప్లేట్ల వితరణ.

- యువత సామాజిక సేవ కార్యక్రమాలలో పాల్గొనాలి.
- ప్రధానోపాధ్యాయుడు మర్చిలి అశోక్.

హైబాద్ జూలై 15 (ప్రజాక్షేత్రం):

సామాజిక సేవా కార్యక్రమాలలో తన పంతు సహకారాన్ని అందిస్తానని అంతారం సతీష్ తన జన్మదినాన్ని పురస్కరించుకొని ప్రాథమిక పాఠశాల మన్మర్ల ప్రభుత్వ పాఠశాలలో చదువుతున్న విద్యార్థులకు భోజనం చేయడానికి అవసరమైన స్టీల్ ప్లేట్లను, వాటర్ బబుల్స్, మరియు ప్లాస్టిక్ స్ట్రాల్ విరాళంగా అందజేశారు. ఈ సందర్భంగా గ్రామ సర్పంచ్ లాలాపేట బండయ్య మరియు పాఠశాల ప్రధానోపాధ్యాయుడు మర్చిలి అశోక్ మాట్లాడుతూ ప్రభుత్వ పాఠశాలల్లో చదువుతున్న విద్యార్థులకు అవసరమైన మౌలిక సదుపాయాలు కల్పించడం ప్రతి ఒక్కరి సామాజిక బాధ్యత అని పేర్కొన్నారు. విద్యార్థులు పరిశుభ్రమైన వాతావరణంలో మధ్యాహ్న భోజనం చేయడానికి ఈ ప్లేట్లు ఎంతగానో ఉపయోగపడతాయని, విద్యార్థులందరూ కూడా ఒకే రకమైన ప్లేట్లలో భోజనం చేయడం వలన సామాజిక సమతుల్యత కొనసాగుతుందని, మధ్యాహ్నం భోజనం చేయడానికి ప్లేట్లు తెచ్చుకోలేని విద్యార్థులు ఎవరు కూడా న్యూనత భావానికి గురికాకుండా, తోటి విద్యార్థులందరి దగ్గర ఓకే రకమైన ప్లేట్లు ఉండడం వలన మానసిక స్థైర్యం మెరుగుపడుతుందని, భవిష్యత్తులో కూడా విద్యార్థుల అభివృద్ధికి దాతలు ముందుకు వచ్చి తమ వంతు సహకారం అందించాలని తెలిపారు. ఇలాంటి సేవా కార్యక్రమాలు మరెందరికో సూచిద్దాయకంగా నిలుస్తాయని పేర్కొన్నారు. ఈ సందర్భంగా అంతారం సతీష్ ను గ్రామ సర్పంచ్ లాలాపేట బండయ్య పాఠశాల ప్రధానోపాధ్యాయులు మరుపల్లి అశోక్, గ్రామస్థులు బేగరి అంజయ్య, బేగరి బండయ్య, బేగరి జంగయ్య, దండు సర్పంచులు, శాగంటి ప్రకాష్, బేగరి ప్రకాష్, రశాల ఉపాధ్యాయులు వెంకటమ్మ, శ్రీలత, అనూరాధ, చంద్రకళ, కుకే కం హెల్మర్ శ్యామలమ్మ మల్లమ్మ మరియు విద్యార్థులు వారిని అభినందిస్తూ, సతీష్ కు జన్మదిన శుభాకాంక్షలు తెలియజేశారు.



ఓటు హక్కు కాపాడుకోనేందుకు ప్రజలు త్వరపడాలి

- బలమైన ప్రజాస్వామ్యం కోసం ఓటు హక్కు ఆయుధం : కౌన్సిలర్ మహమ్మద్ ఖదిర్

హైదరాబాద్ జూలై 15 (ప్రజాక్షేత్రం):

ప్రజాస్వామ్యంలో ఓటే బలమైన ఆయుధమని, తమకు ఓటు హక్కు ఉన్నప్పుడే అన్ని సంక్షేమ కార్యక్రమాల అందే అవకాశం ఉందని, వార్డు ప్రజలు ఓటు హక్కును కాపాడుకోనేందుకు బాధ్యతగా ముందుకు రావాలని, విధిగా ఎన్ఐఆర్ ప్రక్రియలో భాగస్వామ్యం ఎన్నికల సంఘం సుచించిన విధంగా ప్రక్రియను పూర్తి చేసుకోవాలని భారత్ నగర 2 వ వార్డు కౌన్సిలర్ మహమ్మద్ ఖదిర్ అన్నారు. ఈ సందర్భంగా కౌన్సిలర్ మాట్లాడుతూ ఎన్నికల సంఘం విధించిన గడువు కోసం ఎదురు చూడకుండా ముందుగానే



ఎన్యూఐఆర్ ఫారంలు ఇస్తే దానికి ఆన్లైన్ చేసేందుకు సమయం పడుతున్నందున ప్రజలు ముందుగానే ఫారంలను సంబంధిత బాత్ లెవల్ అధికారులకు ఇవ్వాలని, సమయం తక్కువ ఉన్నందున ప్రజలు వేగంగా ముందుకు వచ్చి ప్రక్రియను పూర్తి చేసుకోవాలని కోరారు. కార్యక్రమంలో భారత్ నగర కాంగ్రెస్ నాయకులు తదితరులు పాల్గొన్నారు.

బాలాపూర్ డివిజన్లో బీజేపీ, బీఆర్ఎస్ కు షాక్.. 150 మంది కాంగ్రెస్లో చేరిక

మహేశ్వరం జూలై 15 (ప్రజాక్షేత్రం):

రంగారెడ్డి జిల్లా మహేశ్వరం నియోజకవర్గ పరిధిలోని బాలాపూర్ డివిజన్ (62) జీహెచ్ఎంసీ నుంచి బీజేపీ, బీఆర్ఎస్ పార్టీలకు చెందిన సుమారు 150 మంది నాయకులు, కార్యకర్తలు కాంగ్రెస్ పార్టీలో చేరారు. తుక్కుగూడలోని కాంగ్రెస్ పార్టీ కార్యాలయంలో నిర్వహించిన ఈ కార్యక్రమంలో కంటెస్టెడ్ ఎమ్మెల్యే టిపీసీసీ కార్వర్ల ఎల్లెలై అమరేందర్ రెడ్డి, రంగారెడ్డి జిల్లా ఎస్పీ డిపార్ట్మెంట్ చైర్మన్ క్యారగారి శ్రీధర్ చొరవతో, మాజీ ఎమ్మెల్యే మహేశ్వరం నియోజకవర్గ కాంగ్రెస్ ఇన్చార్జ్ కిచ్చన్న లక్ష్మారెడ్డి (కేఎల్ఆర్) అధ్యక్షులలో చేరికలు జరిగాయి. బీజేపీ, బీఆర్ఎస్ పార్టీలకు చెందిన దొడ్డి శ్రీకాంత్, చింతకింది భాను, బోదాన్ రాఘవేంద్ర అధ్యక్షులలో వచ్చిన

నాయకులు, కార్యకర్తలకు కాంగ్రెస్ కండువా కప్పి పార్టీలోకి ఆహ్వానించారు. ఈ సందర్భంగా కాంగ్రెస్ నాయకులు మాట్లాడుతూ రాష్ట్ర ప్రభుత్వ సంక్షేమ కార్యక్రమాలు, అభివృద్ధి పనులను చూసి ఇతర పార్టీల నాయకులు స్వచ్ఛందంగా కాంగ్రెస్లో చేరుతున్నారని పేర్కొన్నారు. ఈ కార్యక్రమంలో బీఎంసీ మాజీ కార్పొరేటర్ బాలు నాయక్, ఎంఎంసీ మాజీ కార్పొరేటర్ గజుల రామచందర్, జుల్లిపాల్ అధ్యక్షుడు హైదర్ బామ్, గుంటోజి వెంకట చారి, ఎర్ర సుదర్శన్, రాఘవ లింగం, వంగటి మధుసూదన్ రెడ్డి, కొండ శ్రీధర్ రెడ్డి, వరికు పుల సురేష్ (టీలు), మేకల కిరణ్, మేకల మహేందర్, ఎన్ను శ్రీనివాస్ రెడ్డి, గుండ్ల కొమురయ్య, గుండ్ల శ్రీశైలం, మైతి ఎం.ఎం.ఎం, మదారి భాస్కర్, గిరి నాయక్, ఫ్రీమ్ కుమార్ తదితరులు పాల్గొన్నారు.



వన్ వార్డు—వన్ డే... ఫిర్యాదుల నుంచి ఫీల్డ్ యాక్షన్ వరకు

- వార్డులోకి కమిషనర్... సమస్యలపై స్పాట్ డెసిషన్
- ప్రజల గోడు విన్న కమిషనర్... పరిష్కారాలపై అధికారులకు ఆదేశాలు

కుత్బుల్లాపూర్, జూలై 15 (ప్రజాక్షేత్రం):

ప్రజల సమస్యలను నేరుగా తెలుసుకొని వేగంగా పరిష్కరించాలనే లక్ష్యంతో సీఎంసీ చేపట్టిన "ఒక వార్డు—ఒక రోజు" కార్యక్రమంలో భాగంగా సీఎంసీ కమిషనర్ డి. జి. నృజన, ఐఎస్, కుత్బుల్లాపూర్ జోనల్ కమిషనర్ పింకేష్ కుమార్, డిప్యూటీ కమిషనర్ డి. శంకర్ సింగ్, ఎగ్జిక్యూటివ్ ఇంజనీర్తో పాటు వివిధ శాఖల అధికారులు 287-పేట్ బిషిరాబాద్ వార్డులోని సత్తం ఎన్కేవ్ పార్క్ ప్రాంతాన్ని సందర్శించారు. ఈ సందర్భంగా కాలనీల ఆర్ డబ్ల్యూ ఏలు, నివాసితుల సంక్షేమ సంఘాల ప్రతినిధులతో కమిషనర్ ప్రత్యక్షంగా సమావేశమై వారి సమ

స్యాలను విన్నారు. కాలనీల్లో నెలకొన్న మౌలిక వసతుల కొరత, డ్రైనేజీ, తాగునీరు, రహదారులు, పార్కుల నిర్వహణ, ఫుల్ పాత్ అక్షయణలు, అక్షయ పార్కింగ్ వంటి సమస్యలను నివాసితులు అధికారుల దృష్టికి తీసుకెళ్లారు. బృందావన్ కాలనీలోని ఎస్పీఎస్ గ్రీన్ అపార్ట్ మెంట్స్ వద్ద డ్రైనేజీ అవుట్లెట్ సమస్య, పలుమార్లు ఫిర్యాదు చేసినా పరిష్కారం కాని తాగునీటి సమస్య, రెవెన్యూ శాఖ మూసీచేసిన రహదారిని తిరిగి తెరవాల్సిన విషయం, డిమాండ్ ప్రధానంగా వినిపించాయి. అదేవిధంగా జాతీయ రహదారి సర్కిస్ రోడ్డుపై ఫుల్ పాత్ అక్షయణలు తొలగించడం, బాలాజీ హాస్పిటల్ వద్ద అక్షయ పార్కింగ్ పై చర్యలు, ఎస్పీఎల్ కాలనీలో ఆర్కెస్ కేంద్రం, రేషన్ షాపు, ప్రభుత్వ పాఠశాల ఏర్పాటు, సత్తం ఎన్కేవ్ పార్క్కు ఫెసిలింగ్, పార్కులో విద్యుత్ స్తంభాలు, వీధి దీపాలు ఏర్పాటు, అంతర్గత



వీధుల్లో పారిశుధ్య నిర్వహణ, పోచమ్మ ఆలయం సమీప పార్కు అభివృద్ధి, డ్రైనేజీ అవుట్లెట్ సమస్య పరిష్కారం, సీసీ రోడ్ల నిర్మాణం వంటి పలు సమస్యలను నివాసితులు కమిషనర్ దృష్టికి తీసుకువచ్చారు. ప్రజల నుంచి వచ్చిన ప్రతి సమస్యను సమోదాయ చేసిన కమిషనర్ డి. నృజన, వాటిని ప్రాధాన్యత క్రమంలో పరిశీలించి త్వరితగతిన పరిష్కరించ

చేందుకు సంబంధిత శాఖల అధికారులు సమస్యలతో పనిచేయాలని స్పష్టమైన ఆదేశాలు జారీ చేశారు. ప్రజలకు కనిపించే స్థాయిలో ఫలితాలు ఇవ్వాలనే లక్ష్యంతో "వన్ వార్డు—వన్ డే" కార్యక్రమాన్ని మరింత సమర్థవంతంగా అమలు చేయాలని అధికారులకు సూచించారు. ఈ కార్యక్రమంలో వివిధ శాఖల అధికారులు, కాలనీల ప్రజలు పాల్గొన్నారు.

పెన్షన్ నర్ల సమస్యలు వెంటనే పరిష్కరించాలి

భద్రాచలం, జూలై 15 (ప్రజాక్షేత్రం):

బుద్ధవారం నాడు తెలంగాణ స్టేట్ గవర్నమెంట్ విశ్రాంతి ఉద్యోగులు, భద్రాచలం శాఖ వారి భవనంలో సంఘం యొక్క అధ్యక్షులు గుడివాడ భూషణరావు అధ్యక్షతన గెట్టుగిడర్ కార్యక్రమం నిర్వహించడమైనది. మార్చి 2026 ఎస్ ఎస్ సి పరీక్షల్లో ఉత్తమశ్రేణి మార్కులు పొందిన మండల స్థాయి పాఠశాల విద్యార్థులను నగదు మరియు శాఖల వారితో సన్మానించడమైనది. కొప్పిశ్శి భవనశ్రేణి (జిల్లా పరిషత్ బాలికల పాఠశాల), ఎస్ సారికి (గవర్నమెంట్ హై స్కూల్) మరియు భరత్ చంద్ర (ఎస్ఎం జడ్పీ పాఠశాల)లో టాపరుగా నిలిపి నందున పై విధముగా సన్మానించడం, అయినది ఒక్కొక్కరికి వెయ్యి రూపాయలు, నగదుగా ఇవ్వడమైనది మరియు సర్పంచి పూసం కృష్ణ వెయ్యి రూపాయలు, టీ తాయా

రమ్మ గారు 1000 రూపాయలు ఇచ్చినారు. గ్రామపంచాయతీ సర్పంచి పూసం కృష్ణ మరియు మండల విద్యాశాఖ అధికారి తోట మళ్ళ రమ ని సంఘం అధ్యక్షులు గుడివాడ భూషణ్ రావు శాలువాతో సన్మానించారు. తెలంగాణ రాష్ట్ర ప్రభుత్వ పెన్షన్ల కమిషన్ వెంటనే పాల్ కార్డులు ఇవ్వాలని పెండింగ్ ఉన్న ఐదు డిఆర్ లను వెంటనే విడుదల చేయాలని పిఆర్ డి త్వరలో ఇవ్వాలని సీపీఎస్ వర్తమాని వెంటనే రద్దు చేసి రెగ్యులర్ ఉపాధ్యాయులుగా గుర్తించాలని అధ్యక్షుడు గుడివాడ భూషణరావు, కార్వర్ల కె. మధుసూదన్ రావు కోరారు. ఎస్.ఎస్.ఆర్. రయ్య, జి. వెంకటస్వామి చంద్రరావు, ఆ. బి సత్యనారాయణ, మాజీ కుమార్, టి. సిద్ధులు, హనుమంతరావు, నరసింహులు, బిక్షం రెడ్డి, పాపయ్య కృష్ణమూర్తి టి. శ్రీనివాసరావు, విల్సన్ తదితరులు ఈ కార్యక్రమంలో పాల్గొన్నారు.



వర్షాలు కురవాలని శివయ్యకు జలాభిషేకం చేసిన గట్టుపల్లి గ్రామస్థులు

మహేశ్వరం జూలై 15 (ప్రజాక్షేత్రం):

మహేశ్వరం నియోజకవర్గం గట్టుపల్లి గ్రామ స్థులు వర్షాలు కురవాలని శ్రీ వీరాంజనేయ స్వామి దేవాలయం లో ఉన్న శివ లింగానికి జలాభిషేకం చేశారు. గత నెల రోజులుగా వర్షాలు లేక రైతులు ఇబ్బందులు పడుతున్నారని వేసిన విత్తనాలు మొలకెత్తి వాడి పోతున్నాయని ఆ భగవంతుడు కరుణించి వర్షాలు కురిపించాలని గ్రామం లోని యువకులు అందరినీ సర్పంచ్ ఎర్ర శంకరయ్య ట్రోత్వాహం తో శివయ్య కు జలాభిషేకం నిర్వహించారు. ఇప్పటినుంచైనా వర్షాలు విరివిగా కురిసి

పంటలు బాగా పండాలని వేడుకొన్నారు. ఆ శివయ్య కురుణించి గంగమ్మ ను భూమిపైకి పంపించాలని వేడుకొన్నారు. ఈ కార్యక్రమంలో గ్రామ సర్పంచ్ ఎర్ర శంకరయ్య ఉప సర్పంచ్ ఏనుగొండ అంజయ్య యాదవ్ సాయి వంతులు శ్రీశైలం సేతు శివకుమార్ ఏనుగొండ శేఖర్ యాదవ్ ఎర్ర శేఖర్ జనార్ధన్ రెడ్డి శ్రీనివాస రాజు గోవర్ధన్ రెడ్డి హైదర్ వర్ధన్ రెడ్డి ఏనుగొండ వెంకటేశ్ యాదవ్ బైకెన్ అంజయ్య యాదవ్ బిట్ట జంగయ్య యాదవ్ కుమర్తి కుమార్ శ్రీనివాస్ యాదవ్ వెంకటేశ్ యాదవ్ బుచ్చప్ప భక్తులు పాల్గొన్నారు.



సిపిఎస్ ను వెంటనే రద్దు చేయాలి

- ముంజల బిక్షపతి గౌడ్ ప్రజాక్షేత్రం ములుగు

ములుగు జిల్లా కేంద్రంలో జరిగిన ఉపాధ్యాయుల డిక్ష లో పాల్గొని మాట్లాడుతున్న ప్రజా సంఘాల జేబీసీ చైర్మన్ ములుగు జిల్లా సాధన సమితి వ్యవస్థాపక అధ్యక్షులు ముంజల బిక్షపతి గౌడ్ పాత పెన్షన్ విధానాన్ని పునరుద్ధరించాలని సిపిఎస్ ను రద్దు చేయాలని ఉపాధ్యాయుల ధర్మాలో ముంజల బిక్షపతి గౌడ్ డిమాండ్ చేశారు పాత పెన్షన్ విధానాన్ని అమలు చేయాలని ముంజల డిమాండ్ చేశారు పిఆర్ డి పెండింగ్ డి ఎ లను వెంటనే ప్రకటించాలని ములుగు జిల్లా కలెక్టర్ కార్యాలయం ముందు జరిగిన ఉపాధ్యాయుల ధర్మాలో ముంజల బిక్షపతి గౌడ్ డిమాండ్ చేశారు ప్రభుత్వ పాఠశాలను బలోపేతం చేయాలని ముంజల అన్నారు మాతపడిన పాఠశాలను తెరించాలని ఆయన అన్నారు ముఖ్యమంత్రి



రేవంత్ రెడ్డి గారు ఉన్న పాఠశాలను మూసి వేస్తున్నారని ముంజల ఆవేదన వ్యక్తం చేశారు 317 జీవో బాధితులకు న్యాయం చేయాలని కస్తూర్బా మోడల్ స్కూల్ ఉపాధ్యాయుల సమస్యలు పరిష్కరించాలని ముంజల బిక్షపతి గౌడ్ ఉపాధ్యాయుల డిక్షలో పాల్గొని మాట్లాడుతూ ఆయన డిమాండ్ చేశారు

ఉపాధ్యాయుల హక్కుల సాధనే యూటీఎఫ్ లక్ష్యం

- టీఎస్ యూటీఎఫ్ జిల్లా అధ్యక్షుడు సీహెచ్ వెంకటరత్నం పెద్దేముల్, జూలై 15 (ప్రజాక్షేత్రం):

ఉపాధ్యాయులు, ఉద్యోగులు, విద్యా రంగానికి సంబంధించిన సమస్యల పరిష్కారంలో రాష్ట్ర ప్రభుత్వం, విద్యాశాఖ అధికారులు నిర్లక్ష్యంగా వ్యవహరిస్తున్నారని, ఈ వైఖరి వల్ల ప్రభుత్వ ప్రాథమిక పాఠశాలలు క్రమంగా నిర్లక్ష్యం పడుతున్నాయని టీఎస్ యూటీఎఫ్ వికారాబాద్ జిల్లా అధ్యక్షుడు సీహెచ్ వెంకటరత్నం విమర్శించారు. పెద్దేముల్ మండలంలో టీఎస్ యూటీఎఫ్ సభ్యత్వ సమోదాయ కార్యక్రమంలో ఆయన ముఖ్య అతిథిగా పాల్గొని మాట్లాడారు. ప్రాథమిక విద్యకు నష్టదాయకంగా ఉన్న జీవో నెం. 25ను వెంటనే సవరించాలని, పీఓ 2018 ప్రకారం సర్కిస్ నిబంధనలు రూపొందించి పర్యవేక్షణ అధికారుల పోస్టులను భర్తీ చేయాలని ప్రభుత్వం స్పందించడం లేదని ఆవేదన వ్యక్తం చేశారు. అలాగే టెల్ లో సర్కిస్ వెంటనే కల్పించాలని, సజ్జెక్టు వారిగా స్పెషల్ టెల్ నిర్వహించాలని, టీసీ, గిరిజన గురుకులాల టైమ్ టేబుల్ ను సవరించాలని, మోడల్ స్కూళ్లను విద్యాశాఖలో

విలీనం చేయాలని, కాంట్రాక్ట్ ఉద్యోగులకు కనీస వేతనాలు అమలు చేయాలని, పెండింగ్ లో ఉన్న ఐదు విడతల డివిలను విడుదల చేయడంతో పాటు పీఆర్ డి నెవేదికను అమలు చేసి పెండింగ్ బిల్లులను వెంటనే చెల్లించాలని ప్రభుత్వాన్ని డిమాండ్ చేశారు.

కేజీబీపీ ఉపాధ్యాయుల సమస్యల పరిష్కారానికి పోస్టు కార్డుల ఉద్దేశం
కేజీబీపీ గత 18 సంవత్సరాలుగా పనిచేస్తున్న ఉపాధ్యాయులు, బోధనాతర సిబ్బంది సమస్యలను పరిష్కరించాలని టీఎస్ యూటీఎఫ్ అధ్యక్షుల పోస్టు కార్డుల ఉద్దేశం చేపట్టారు. పెద్దేముల్ కస్తూర్బా గాంధీ బాలికల విద్యాలయం నుంచి ముఖ్యమంత్రి పేరుతో పోస్టు కార్డులు పంపించారు. ఈ పోస్టు కార్డుల్లో కేజీబీపీ సిబ్బందికి మినిముమ్ టైమ్ స్కేల్, సమాన పనికి సమాన వేతనం, రెగ్యులర్ ఉపాధ్యాయులకు ఉన్న అన్ని సౌకర్యాలు, కేరీ పోస్టుల భర్తీ, వార్షిక ఇంక్రిమెంట్లు తదితర డిమాండ్లను ప్రభుత్వం వెంటనే అమలు చేయాలని కోరారు. ఈ కార్యక్రమంలో టీఎస్ యూటీఎఫ్ జిల్లా ఉపాధ్యక్షుడు బి. సర్పంచులు, ప్రధాన కార్యదర్శి ఎం.డి. సలీం, ఎస్.ఐ. రాజేశ్వర్, కేజీబీపీకి చెందిన సుమారు 30 మంది బోధన, బోధనాతర సిబ్బంది పాల్గొన్నారు.





కాళేశ్వరం నీళ్లతో నిజాంసాగర్ నింపి రైతులను ఆదుకోవాలి

- మాజీ ఎమ్మెల్యే బాజరెడ్డి గోవరన్
- కోటగిరిలో బీఆర్ఎస్ ఆధ్వర్యంలో రైతు మహాధర్మా

కోటగిరి, జూలై 15 (ప్రజాక్షేత్రం):

కాళేశ్వరం ప్రాజెక్టు నీళ్లతో నిజాం సాగర్ నింపి ఆయకట్టు రైతులకు సాగు నీరు అందించి ఆదుకోవాలని రాష్ట్ర ప్రభుత్వాన్ని మాజీ ఎమ్మెల్యే బాజరెడ్డి గోవరన్ డిమాండ్ చేశారు. ఎల్ఎస్ఐ ప్రభావంతో వర్షాలు కురవక నాట్లు వేసిన రైతులు పంటలు ఎం డిపోవటంతో తీవ్రంగా నష్టపోతున్నారని రాష్ట్ర ప్రభుత్వం వెంటనే కాళేశ్వరం ప్రాజెక్ట్ ద్వారా నిజాం సాగర్ లో నీళ్లు నింపి సాగర్ ఆయకట్టు రైతులకు సాగునీరు అందించి వారిని ఆదుకోవాలని కోరారు. ఈ మేరకు కోటగిరి మండల కేంద్రంలో రైతులకు మద్దతుగా బాన్సువాడ నియోజకవర్గ బీఆర్ఎస్ ఆధ్వర్యంలో మహా ధర్మా నిర్వహించారు.

అసంతరం అంబేద్కర్ విగ్రహానికి వినతి పత్రం అందజేసి తహసీల్దార్ కార్యాలయం వద్దకు ర్యాలీగా వెళ్లి తహసీల్దార్ కు వినతి పత్రం అందజేశారు. ఈ సందర్భంగా ఆయన మాట్లాడుతూ ప్రభుత్వ వ్యవసాయ శాఖ ముఖ్య సలహాదారుగా ఉన్న బాన్సువాడ ఎమ్మెల్యే పోచారం శ్రీనివాస్ రెడ్డి ప్రభుత్వ పెద్దలతో మాట్లాడి కాళేశ్వరం ప్రాజెక్ట్ నీళ్లతో నిజాం సాగర్ నింపాలని డిమాండ్ చేశారు. రాష్ట్ర ప్రభుత్వం వెంటనే సాగర్లో నీళ్లు నింపి రైతులకు సాగునీరు అందించాలని అప్పటి వరకు సాగర్లో ఉన్న ఆరు టీఎంసీల నీటిని రైతుల కోసం వదలాలని కోరారు. ఈ కార్యక్రమంలో మాజీ రైతు సంఘం జిల్లా అధ్యక్షుడు అంజిరెడ్డి రాష్ట్ర నాయకులు ఎలవంచిన శ్రీ నివాస్, నియోజకవర్గ ఇంచార్జ్ ఆగస్టు మాజీ వైస్ ఎంపీపీ పల్లెపల్లి శ్రీనివాస్ రావు, మండల నాయకులు తేల్లరవి కుమార్, మోరె కిషన్, సజీర్, సూదం సవీన్, సమీర్, శ్రీనివాస్ గౌడ్, శంకర్ గౌడ్, గంగా ప్రసాద్ గౌడ్, సందీప్ కప్పు సంతోష్, చిన్న అరవింద్ రైతులు నాయకులు ఉన్నారు.

రాష్ట్ర వైద్య ఆరోగ్య శాఖ మంత్రి ని కలిసిన ఎమ్మెల్యే దింతి మాధవరెడ్డి

నర్సంపేట జూలై 15 (ప్రజాక్షేత్రం):

నర్సంపేట నియోజకవర్గ ఎమ్మెల్యే దింతి మాధవరెడ్డి హైదరాబాద్ లో తెలంగాణ రాష్ట్ర సచివాలయంలో రాష్ట్ర వైద్య ఆరోగ్య శాఖ మంత్రి వర్మలు దామోదర రాజు సరసింహుని మర్యాదపూర్వకంగా కలిసి నర్సంపేట ప్రభుత్వ వైద్య కళాశాల, ఆసుపత్రి లో సదుపాయాల అభివృద్ధి, సిబ్బంది నియామకం, వైద్యుల పనితీరు గురించి మంత్రి దృష్టికి తీసుకురావడం జరిగింది. అలాగే ఆసుపత్రిలో పలు అధునాతన వైద్య



పరికరాలు ఏర్పాటు గురించి ప్రత్యేకంగా కోరడం జరిగింది.

బావిలో పడి మోడల్ స్కూల్ విద్యార్థి మృతి

- విద్యార్థి మృతితో మోడల్ స్కూల్ ఎదుట ఉద్రిక్తత పెద్దపల్లి, జూలై 15 (ప్రజాక్షేత్రం):

రామగుండం మండలం లింగాపూర్ మోడల్ స్కూల్ సమీపంలో బుధవారం విషాదం చోటుచేసుకుంది. మోడల్ స్కూల్లో 8వ తరగతి చదువుతున్న వెంచర్ సాత్విక్ క్రికెట్ ఆడుతుండగా బాల్ సమీపంలోని వ్యవసాయ బావిలో పడింది. బాల్ తీసుకురావడానికి బావిలో వెతికి ప్రయత్నంలో సాత్విక్ ప్రమాదవశాత్తు బావిలో పడి గల్లంతయ్యాడు. సాత్విక్ను కాపాడేందుకు మరో విద్యార్థి శ్రీకర్ ప్రయత్నించగా అతడూ ప్రమాదంలో చిక్కుకున్నాడు. అప్రమత్తమైన స్కూల్ పీఈజీ శ్రీనివాస్ వెంటనే స్పందించి శ్రీకర్ను సురక్షితంగా బయటకు తీసుకుచ్చాడు. సమాచారం అందుకున్న పోలీసులు, అగ్నిమాపక సిబ్బంది బావిలో గాలింపు చేపట్టి సాత్విక్ మృతదేహాన్ని



వెతికితీశారు. విద్యార్థి మృతితో కుటుంబ సభ్యులు, గ్రామంలో విషాద ఛాయలు అలుముకున్నాయి. ఈ ఘటనకు స్కూల్ యాజమాన్యం నిర్లక్ష్యమే కారణమని ఆరోపిస్తూ సాత్విక్ మృతదేహంతో కుటుంబ సభ్యులు, గ్రామస్థులు స్కూల్ ఎదుట బైరాయించి ఆందోళనకు దిగారు. బాధ్యులపై చర్యలు తీసుకుని తమకు న్యాయం చేయాలని డిమాండ్ చేశారు. ఘటనపై పోలీసులు కేసు నమోదు చేసి దర్యాప్తు చేస్తున్నారు.

తిరుమల భక్తులకు శుభవార్త

- కరీంనగర్ మీదుగా శ్రీవారి దర్శనానికి మరో ప్రత్యేక రైలు

కరీంనగర్, జూలై 15 (ప్రజాక్షేత్రం):

ప్రయాణికుల రద్దీని దృష్టిలో ఉంచుకుని దక్షిణ మధ్య రైల్వే నాందేడ్-తిరువానూర్-నాందేడ్ మధ్య ప్రత్యేక రైల్వేను సడవనున్నట్లు ప్రకటించింది. ఈ రైళ్లు కోర్పల్, జగిత్యాల, కరీంనగర్, పెద్దపల్లి, జమ్మికుంట మీదుగా ప్రయాణించనున్నాయి. నాందేడ్-తిరువా

నూర్ ప్రత్యేక రైలు (07603) జూలై 21 నుంచి ఆగస్టు 25 వరకు ప్రతి మంగళవారం నడుస్తుంది. తిరుగు ప్రయాణంలో తిరువానూర్-నాందేడ్ ప్రత్యేక రైలు (07604) జూలై 22 నుంచి ఆగస్టు 26 వరకు ప్రతి బుధవారం అందుబాటులో ఉంటుంది. తిరుమల శ్రీవారిని దర్శించుకునేందుకు వెళ్లే భక్తులతో పాటు సాధారణ ప్రయాణికులకు కూడా ఈ ప్రత్యేక రైలు సేవలు ఎంతో ఉపయోక్తంగా ఉండనున్నాయి.



రైతుల కోసం అహర్నిశలు నిచేసే నాయకుడు పోచారం

- పోచారం పై అనుచిత వ్యాఖ్యలు చేస్తే సహించేది లేదు
- ప్రతిపక్ష పార్టీలకు నియోజకవర్గ కాంగ్రెస్ నాయకుల హెచ్చరిక

కోటగిరి, జూలై 15 (ప్రజాక్షేత్రం):

బాన్సువాడ నియోజకవర్గ రైతుల కోసం అహర్నిశలు కృషి చేసే నాయకుడు ఎమ్మెల్యే పోచారం శ్రీనివాస్ రెడ్డి అని ఆయన పై అనుచిత వ్యాఖ్యలు చేస్తే సహించేది లేదు అని ప్రతిపక్ష నాయకులకు కాంగ్రెస్ పార్టీ నాయకులు హెచ్చరించారు. నిజామాబాద్ జిల్లా కోటగిరి మండల కేంద్రంలోని బస్టాండ్ ప్రాంతంలో బుధవారం కాంగ్రెస్ పార్టీ నాయకుల ఆధ్వర్యంలో మీడియా సమావేశం నిర్వహించారు. ఈ కార్యక్రమానికి బాన్సువాడ నియోజకవర్గంలోని పర్మి, చందూర్, మోసా, రుద్రూర్, పోతంగల్, కోటగిరి మండలాల నాయకులు పాల్గొన్నారు. ఈ సందర్భంగా కాంగ్రెస్ పార్టీ నాయకులు మీడియాతో మాట్లాడుతూ నియోజకవర్గ రైతుల కోసం అహర్నిశలు పనిచేసే నాయకుడు పోచారం అని అలాంటి

పోచారం పై ప్రతి పక్ష నాయకులు అనుచిత వ్యాఖ్యలు చేస్తే సహించేది లేదని కాంగ్రెస్ నాయకులు హెచ్చరించారు. యావత్ భారతదేశం వ్యాప్తంగా ఎల్ఎస్ఐ ప్రభావం వల్ల వర్షాలు తక్కువగా ఉంటాయని ముందస్తు జాగ్రత్తగా అధికారులు ఆరుతడి పంటలు వేసుకోవాలని సూచించడం జరిగిందని అందుకు అనుగుణంగానే బోరు బావులు ఉన్న రైతులు మాత్రమే వరి నాట్లు వేసిన రైతుల పంటలు ఎండిపోకుండా ముందస్తు జాగ్రత్తగా రాష్ట్ర వ్యవసాయ సలహాదారులు బాన్సువాడ నియోజకవర్గం శాసనసభ్యులు పోచారం శ్రీనివాస్ రెడ్డి గత వారం రోజుల నుండి రాష్ట్ర అధికారులతో ప్రత్యేక సమావేశాలు ఏర్పాటు చేసి నిజంసాగర్ నుండి నీటిని విడుదల చేసేందుకు ప్రణాళిక సిద్ధం చేసుకోవడం కోసమే హైదరాబాద్లో ఉన్నారని త్వరలోనే నిజం సాగర్ నీటిని విడుదల చేసారని వారు పేర్కొన్నారు. బాన్సువాడ నియోజకవర్గం రైతులు పాడిపంటలతో సుఖ సంతోషాలతో ఉంటున్నారంటే దానికి కారణం రాష్ట్ర వ్యవసాయ సలహాదారులు బాన్సువాడ నియోజకవర్గం శాసనసభ్యులు పోచారం శ్రీనివాస్ రెడ్డి అని అన్నారు. వర్షాలు కురిసి బాన్సువాడ నియోజక



వర్గం రైతులు పాడిపంటలతో సుఖ సంతోషాలతో ఉండాలని తిరుపతిలో సైతం ప్రార్థించడం జరిగిందని వారు పేర్కొన్నారు. పోచారం శ్రీనివాస్ రెడ్డి పై బాన్సువాడ నియోజకవర్గం రైతులకు సంపూర్ణ విశ్వాసం ఉందని, వారు కొనియాడారు. ఈ కార్యక్రమంలో మార్కెట్ కమిటీ చైర్మన్ గాయక్వాడ్ హనుమంతు, కోటగిరి సర్పంచ్ ఫోరం అధ్యక్షులు బర్ల మధుకర్, పొతంగల్ సర్పంచ్ ఫోరం అధ్యక్షులు షాజీ పబేల్, ప్రాథమిక సహకార సంఘం అధ్యక్షులు కూచి సిద్ధి, మాజీ జడ్పీటీసీ శంకర్ పబేల్, డిసినీ ప్రధాన కార్యదర్శి గంధపు పవన్ కుమార్, పోతంగల్ మండల కాంగ్రెస్ పార్టీ అధ్యక్షు

లు పూష్పల శంకర్, మాజీ ఎంపీటీసీ కొట్టం మనోహర్, మాజీ సర్పంచ్ పత్తి లక్ష్మణ్, మాజీ సర్పంచ్, ఎజాజ్ ఖాన్, పర్మి మార్కెట్ కమిటీ చైర్మన్ సురేష్ బాబు, పిసినీ డెలిగేట్ కునిపూర్ రాజరెడ్డి, రుద్రూర్ మాజీ జడ్పీటీసీ నారోజీ గంగారం, రుదూర్ మండల అధ్యక్షుడు తోట అరుణ్ కుమార్, గోపాల్, మాజీ మార్కెట్ కమిటీ చైర్మన్ గంగాధర్, మాజీ మార్కెట్ కమిటీ వైస్ చైర్మన్ చాకురే గంగాధర్, జుబేర్, బాబు ఖాన్ హమీద్, ఆయుగ్రామల సర్పంచులు, మాజీ సర్పంచ్ లు, మాజీ ఎంపీటీసీలు కాంగ్రెస్ పార్టీ కార్యకర్తలు తదితరులు పాల్గొన్నారు.



హోతి బి గ్రామంలో కూరగయల అంగడిని ప్రారంభించిన ఎమ్మెల్యే మాణిక్ రావు

- అంగడి సంతతో స్థానిక రైతుల పంటకు గిట్టుబాటు ధర
- గ్రామ సర్పంచ్ మంచేందర్ ను ఘనంగా సత్కరించిన ఎమ్మెల్యే

హైదరాబాద్ జూలై 15 (ప్రజాక్షేత్రం):

సంగారెడ్డి జిల్లా శాసన సభ పరిధి జుహారాబాద్ మండలంలోని హోతి బి గ్రామంలో నూతనంగా వెలసిన వారంతపు సంతాను గ్రామ సర్పంచ్ దాసరి మంచేందర్ ఆహ్వానం మేరకు ముఖ్య అతిథిగా ఎమ్మెల్యే మాణిక్ రావు హోతి రివ్యూ కేటారింగ్ ప్రారంభించారు. ఎమ్మెల్యే బృందానికి సర్పంచ్ మంచేందర్, వార్డు సభ్యులు శాలువాకప్పి ఘనంగా సత్కరించారు. ఈ సందర్భంగా వారు మాట్లాడుతూ గ్రామీణ ప్రాంతాల్లో ఇలాంటి అంగడిలను ప్రారంభించడం వల్ల రైతులకు

పంట అమ్ముకొనే సౌలభ్యం ఉందని, ఇతర ప్రాంతాలకు తమ పంటను వాహనాల ద్వారా తీసుకెళ్లకుండా నెలలో నాలుగు అంగడిలు అవుతుండటంతో రైతుల పంటకు గిట్టుబాటు ధరతో పాటు ప్రజలకు ప్రయోజన భారం తప్పుతుందని అన్నారు. హోతి బి గ్రామంలో అన్నీ తనై అంగడి ప్రారంభానికి గ్రామస్థుల సహకారంతో విజయవంతం అయినందున గ్రామ సర్పంచ్ మంచేందర్ కు ఎమ్మెల్యే శాలువాకప్పి తన బృందానికి అభినందించారు. కార్యక్రమంలో మండల బీఆర్ఎస్ అధ్యక్షులు తట్టు నారాయణ, నేతకానీ వెంకటేశం, మాజీ మున్సిపల్ చైర్మన్ మొహమ్మద్ తంజీమ్, సర్పంచులు దాసరి మంచేందర్, కేతావత్ మోహన్, గోవర్ధన్ రెడ్డి, ప్రతినిధి భీమ్ రావు నాయక్, బుచ్చినెల్లి సర్పంచ్ ప్రతినిధి శ్రీనివాస్, నాయకులు పర్వేజ్ పబేల్, మాజీ చైర్మన్ గుండప్ప, మొహమ్మద్ జలీల్, నాయకులు, గ్రామస్థులు కార్యకర్తలు తదితరులు పాల్గొన్నారు.

భద్రాచలం, చర్లలో ప్రచార కరపత్రాలు విడుదల

- గిరిజన సమాఖ్య రాష్ట్ర కార్యదర్శి కల్వారి

భద్రాచలం, జూలై 15 (ప్రజాక్షేత్రం):

ఈ నెల 18, 19 తేదీల్లో పాల్వంచ కేంద్రంగా జరిగే తెలంగాణ గిరిజన సమాఖ్య (టిజిఎస్) రాష్ట్ర 3వ మహాసభలను జయప్రథం చేయాలని గిరిజన సమాఖ్య రాష్ట్ర కార్యదర్శి, భద్రాచలం సిఐఐ డివిజన్ కార్యదర్శి కల్వారి వెంకటేశ్వరరావు అన్నారు. ఈమేరకు ఆయన మంగళవారం భద్రాచలం, చర్ల సిఐఐ కార్యాలయాల్లో ప్రచార కరపత్రాలను విడుదల చేశారు. అసంతరం కల్వారి మాట్లాడుతూ గిరిజనుల దీర్ఘకాలిక సమస్యల పరిష్కారం కోసం వారి హక్కుల సాధనకై నిరంతరం పోరాడుతామని స్పష్టం చేశారు. ఈ నెల 18, 19 తేదీల్లో

పాల్వంచలో తెలంగాణ గిరిజన సమాఖ్య (టిజిఎస్) 3వ రాష్ట్ర మహాసభలు అత్యంత ప్రతిష్టాత్మకంగా జరుగుతాని చెప్పారు. మహాసభల తొలిరోజు కనీ వివేచన గిరిజన రిలీఫ్ ఛారిట్రబల్ కమిటీ రెండో రోజున ప్రతినిధులు సభ ఉంటుందన్నారు. ఈ పోరాట మహాసభల్లో గిరిజనులు, పార్టీ శ్రేణులు పెద్ద సంఖ్యలో పాల్గొని జయప్రథం చేయాలని ఆయన కోరారు. ఈ కార్యక్రమంలో నాయకులు మార్కెట్ శివాజీ కంభంమెట్టు శ్రీనివాస్ సాధనపల్లి సతీష్ అకోకి కుమారి శేఖర్, చర్లలో అడ్డగర్ల తాతాజీ సూపా పోతయ్య కోటి ముత్యాలరావు కల్వారి సీతారాములు సోడి సీతారాములు కొమరం కోటేశ్వరరావు కట్టం నాగేశ్వరరావు మడివి దేవయ్య తదితరులు పాల్గొన్నారు.



కోకట్ లో సీసీ కెమెరాల ఏర్పాటుకు కృషి

- గ్రామం యొక్క భద్రతను దృష్టిలో పెట్టుకుని సీసీ కెమెరాల ఏర్పాటుకు ముందడుగు
- విరాళంగా రూ.70 వేలు అందజేశ
- సర్పంచ్ రాజేందర్ రెడ్డి, ఎస్ఐ, విట్టల్ రెడ్డి.

యాలాల జూలై 15 (ప్రజాక్షేత్రం):

యాలాల మండలంలోని కోకట్ గ్రామంలో బుధవారం జిపి లో యాలాల పోలీసులు, సర్పంచ్ రాజేందర్ రెడ్డి, పంచాయతీ కార్యదర్శి సుధాకర్, పాలకవర్గంతో సీసీ కెమెరాల పై సమావేశం నిర్వహించారు. కోకట్ గ్రామానికి 22 సీసీ కెమెరాల కు గాను రూ. 1.60 లక్షలు అవసరం అని సర్పంచ్ తెలిపారు. ఈ సందర్భంగా ఎస్ఐ, విట్టల్ రెడ్డి మాట్లాడుతూ.. ప్రస్తుత రోజు రోజుకు సీసీ కెమెరాల ప్రాధాన్యత పెరుగుతున్నది. గ్రామాల్లో నేరాల నియంత్రణ, ప్రజలకు భద్రత కల్పించేందుకు సీసీ కెమెరాలు ప్రధాన భూమిక పోషిస్తున్నాయి. ఇది ఏర్పాటు చేసిన ప్రాంతాల్లో నేరాల సంఖ్య గణనీయంగా తగ్గుతుందడంతో గ్రామీణ, పట్టణ ప్రజలు తమ



నివాస ప్రాంతాల్లో బిగించుకునేందుకు సముఖత వ్యక్తం చేస్తున్నారు. దీనికి తోడు పోలీస్ అధికారులు గ్రామాల్లో పర్యటించి ఏర్పాటుపై అవగాహన కల్పిస్తున్నారు. అంతేకాకుండా నేర పరిశోధన వేగంగా పూర్తి చేసేందుకు పోలీసులకు సీసీ కెమెరాలు ఉపయోగపడుతున్నాయి. గ్రామాల్లో అవసరాలకు అనుగుణంగా ప్రధానవీధుల సంఖ్యను బట్టి ఏర్పాటు చేసుకునేలా పోలీసులు అవగాహన కల్పిస్తున్నారు. కేసుల విచారణలో సీసీలు ఎంతగానో ఉపయోగపడుతున్నట్లు ఎస్ఐ విట్టల్ పేర్కొంటున్నారు. ఎస్ఐ విట్టల్ రెడ్డి సర్పంచ్ రాజేందర్ రెడ్డి ని అభినందించారు. సర్పంచ్ రాజేందర్ రెడ్డి, పంచాయతీ కార్యదర్శి సుధాకర్, ఉప సర్పంచ్ సరేష్ వెంకటం మీదుగా కాన్స్టేబుల్ శ్రీనివాస్ గౌడ్ కు రూ.70 వేలు విలువైన చెక్కును అందించారు. గ్రామ వాసులకు పోలీస్ తరఫున ధన్యవాదాలు తెలియజేశారు.



ఓటు కోల్పోకండి... ఎన్యూమరేషన్ ఫారం వెంటనే సమర్పించండి

- ఓటు జాబితాపై బీఆర్ఎస్ ఫోకస్
- ఓటు హక్కు కోల్పోకుండా క్షేత్రస్థాయిలో చర్యలు

కుత్బుద్దాపూర్, జూలై 15 (ప్రజాక్షేత్రం):

ఓటరు జాబితా ప్రత్యేక సవరణ కార్యక్రమం (ఎన్ఐఆర్) చివరి దశకు చేరుకున్న నేపథ్యంలో, అర్హులైన ఒక్క ఓటరు కూడా జాబితా నుంచి తప్పిపోకుండా అధికారులు ప్రత్యేక చర్యలు చేపట్టాలని బీఆర్ఎస్ సీనియర్ నాయకులు వారాల వినోద్ కుమార్ కోరారు. ఈ సందర్భంగా బూత్ లెవెల్ ఆఫీసర్లు (బిఎల్ఓలు), బూత్ లెవెల్ ఎజెంటులు (బిఎల్ఎలు)తో కలిసి ఎన్యూమరేషన్ ప్రక్రియను సమీక్షించారు. ఇంటింటికీ ఎన్యూమరేషన్ ఫారాలు అందేలా అధికారులు సమన్వయంతో పనిచేయాలని, ప్రజలకు అవసరమైన సహాయం అందించాలని

ఆయన సూచించారు. ప్రజాస్వామ్యంలో ప్రతి ఓటు అమూల్యమైనదని, గడువు ముగిసేలోపు ప్రతి అర్హ ఓటరు తమ ఎన్యూమరేషన్ ఫారాన్ని పూర్తిగా నింపి సంబంధిత అధికారులకు అందజేయాలని విజ్ఞప్తి చేశారు. ఎన్ఐఆర్ ప్రక్రియ ముగించడంతో ఉన్నందున బీఆర్ఎస్ నాయకులు, బూత్ లెవెల్ ఎజెంటులు మరింత అప్రమత్తంగా వ్యవహరించి, అర్హులైన ప్రతి ఓటరిని గుర్తించి ఫారాలు సమర్పించేలా సహకరించాలని వారాల వినోద్ కుమార్ పిలుపునిచ్చారు. ప్రజల ఓటు హక్కు పరిరక్షణ ప్రతి ఒక్కరి బాధ్యత అని, ఓటరు జాబితా పూర్తిస్థాయిలో ఖచ్చితంగా రూపొందించుకు అందరూ భాగస్వాములు కావాలని ఆయన కోరారు. ఈ కార్యక్రమంలో రాజ్ కుమార్ ముదిరాజ్, కాపలి రవి, జై భీమ్ నగర్ ప్రెసిడెంట్ భాస్కర్, తెలుగు తల్లి నగర్ ప్రెసిడెంట్, మైత్రి నగర్ ప్రెసిడెంట్ అశోక్ తదితరులు పాల్గొనడం జరిగింది.



అడుగుంటుతున్న ఎల్ఎండి.. పెరుగుతున్న ఆందోళన

- **వర్షాల కోసం ఎదురుచూపులు**
- **24 టీఎంసీల సామర్థ్యానికి కేవలం 5.635 టీఎంసీలే..**

కరీంనగర్, జూలై 15(ప్రజాక్షేత్రం):

జిల్లాకు ప్రధాన జలవనరుగా ఉన్న లోయర్ మానేరు డ్యాం (ఎల్ఎండి)లో నీటి నిల్వలు రోజురోజుకూ తగ్గిపోతుండటం ఆందోళన కలిగిస్తోంది. 24 టీఎంసీల పూర్తిస్థాయి సామర్థ్యం ఉన్న ఈ జలాశయంలో ప్రస్తుతం కేవలం 5.635 టీఎంసీల నీరు మాత్రమే మిగిలి ఉంది. ఈ ఏడాది ఆశించిన స్థాయిలో వర్షాలు కురవకపోవడంతో ఎగువ ప్రాంతాల నుంచి డ్యాంలాకీ నీటి ప్రవాహం దాదాపు నిలిచిపోయింది. వర్షావ పరిస్థితుల కారణంగా జలాశయం నిండకపోవడంతో సాగునీటి లభ్యతపై రైతుల్లో తీవ్ర ఆందోళన నెలకొంది. ఖరీఫ్ సీజన్లో పంటలు సాగు చేస్తున్న రైతులు

వర్షాలపైనే ఆశలు పెట్టుకున్నారు. రానున్న రోజుల్లోనూ గణనీయమైన వర్షాలు కురవక పోతే సాగునీటి సమస్య మరింత తీవ్రమయ్యే అవకాశం ఉందని రైతులు ఆందోళన వ్యక్తం చేస్తున్నారు. మరోవైపు కరీంనగర్ నగరానికి తాగునీటి ప్రధాన ఆధారమైన ఎల్ఎండిలో నిల్వలు తగ్గుతుండటంతో నగర ప్రజల్లోనూ ఆందోళన వ్యక్తమవుతోంది. ఇప్పటికే కొన్ని ప్రాంతాల్లో తాగునీటి సరఫరాలో అంతరాయాలు ఏర్పడుతున్నాయని స్థానికులు చెబుతున్నారు. రానున్న రోజుల్లో వర్షాలు కురిసి జలాశయంలోకి భారీగా వరదనీరు చేరితేనే పరిస్థితి మెరుగుపడే అవకాశముందని నీటి పారుదల శాఖ వర్గాలు పేర్కొంటున్నాయి. ప్రస్తుతం ఎల్ఎండిలో నీటి నిల్వలు కనిష్ఠ స్థాయికి చేరుతుండటంతో రైతులు, ప్రజల దృష్టి అంతా ఆకాశం వైపు నిలిచింది. ఈ నెలలో విస్తారంగా వర్షాలు కురవకపోతే సాగునీరు, తాగునీటి సమస్యలు మరింత తీవ్రరూపం దాల్చే అవకాశం ఉందని ఆందోళన వ్యక్తమవుతోంది.



ఉల్లంపల్లి నూతన గ్రామ పంచాయతీ భవనానికి భూమి పూజ

చిగురుమమిడి, జూలై 15(ప్రజాక్షేత్రం):

ఉల్లంపల్లి గ్రామ ప్రజల చిరకాల ఆకాంక్ష అయిన నూతన గ్రామ పంచాయతీ భవన నిర్మాణానికి బుధవారం ఘనంగా భూమి పూజ నిర్వహించారు. గ్రామ సర్పంచ్ అలువాల శంకర్ ఆధ్వర్యంలో జరిగిన ఈ కార్యక్రమానికి ఎంఎస్ పీ చైర్మన్ కంది తిరుపతి రెడ్డి, ఎంపీటీడీ రామ్మోహనచారి, ఎస్సెజగ దీశ్వర్, ఏపీఎం రజిత, కాంగ్రెస్ మండల అధ్యక్షుడు అందే సురేష్ ముఖ్య అతిథులుగా హాజరై భూమి పూజ నిర్వహించారు. ఈ సందర్భంగా సర్పంచ్ అలువాల శంకర్ మాట్లాడుతూ, నూతన గ్రామ పంచాయతీ భవనం పూర్తయిన తర్వాత గ్రామ ప్రజలకు ప్రభుత్వ సేవలు మరింత సులభంగా అందుబాటులోకి వస్తాయని, గ్రామ పరిపాలన సమర్థవంతంగా సాగేందుకు ఈ

భవనం ఉపయోగపడుతుందని అన్నారు. ఎస్సెజగ దీశ్వర్ మాట్లాడుతూ గ్రామంలో శాంతిభద్రతల పరిరక్షణకు ప్రతి ఒక్కరూ సహకరించాలని, యువత అన్ని రంగాల్లో ముందుకు రావాలని సూచించారు. ఈ కార్యక్రమంలో పాల్గొన్న గ్రామ ఉప సర్పంచ్ కాణవేని జితేందర్, వార్డు సభ్యులు స్వరూప, ప్రభాకర్, సురేష్, ఇందిరా, మధు, రజిత, రజనీకాంత్, పంచాయతీ కార్యదర్శి జ్యోతి, కాంగ్రెస్ గ్రామ శాఖ అధ్యక్షులు కాణవేని శివ కుమార్, సుధగోని రాజు, సుధగోని శ్రీనివాస్, తదితరులు పాల్గొన్నారు. ప్రతి ఒక్క అతిథికి, అధికారులు, ప్రజాప్రతినిధులు, గ్రామ పెద్దలు, మహిళలు, యువత మరియు గ్రామ ప్రజలందరికీ ఉల్లంపల్లి గ్రామ పంచాయతీ తరఫున హృదయపూర్వక కృతజ్ఞతలు తెలియజేశారు.



రక్షకభట నిలయంలో హరిత తోరణం పచ్చదనం వైపు పోలీసుల అడుగులు!

నిర్మల్ జిల్లా జూలై 15(ప్రజాక్షేత్రం):

భైంసా పర్యావరణ పరిరక్షణ ప్రతి ఒక్కరి సామాజిక బాధ్యత అని జిల్లా ఎస్పీ డా.జానకి పర్వల, పిలుపునిచ్చారు. బుధవారం భైంసా పట్టణంలోని రూరల్ పోలీస్ స్టేషన్ ఆవరణలో వనమహోత్సవం కార్యక్రమాన్ని అత్యంత ప్రతిష్టాత్మకంగా నిర్వహించారు. ఈ కార్యక్రమానికి ముఖ్య అతిథిగా విచ్చేసిన జిల్లా ఎస్పీ, పోలీస్ అధికారులతో కలిసి పోలీస్ స్టేషన్ ప్రాంగణంలో మొక్కలు నాటారు. ఈ సందర్భంగా జిల్లా ఎస్పీ డా. జానకి పర్వల మాట్లాడుతూ.. ప్రకృతి సమతుల్యతను కాపాడుకోవడానికి, భావితరాలకు స్వచ్ఛమైన గాలిని అందించడానికి ప్రతి ఒక్కరూ తమ వంతుగా మొక్కలు నాటి, వాటిని సంరక్షించాలని

కోరారు. పెరుగుతున్న కాలుష్యాన్ని అరికట్టడంలో వృక్షాల పాత్ర కీలకమని, ప్రతి పోలీస్ స్టేషన్ పరిధిలో వచ్చదనాన్ని పెంపొందించేలా చర్యలు తీసుకుంటున్నట్లు తెలిపారు. ఈ వనమహోత్సవ కార్యక్రమంలో స్థానిక కస్తూరిబా గాంధీ బాలికల విద్యాలయం (కేజిబిఎ) విద్యార్థినులు ఉత్సాహంగా పాల్గొన్నారు. వారితో కలిసి ఎస్పీ మొక్కలు నాటడమే కాకుండా, విద్యార్థినులకు పర్యావరణ పరిరక్షణపై అవగాహన కల్పించారు. కార్యక్రమంలో ఏఎస్పీ సాయి కిరణ్, ఇన్స్పెక్టర్లు ప్రవీణ్ కుమార్, రవీంద్ర నాయక్, సాయి కుమార్, దీపక్, ఎస్సెజల అశోక్, సుప్రయ, జుబేర్, నవనీత్ మరియు పాఠశాల సిబ్బంది పెద్ద సంఖ్యలో పాల్గొని కార్యక్రమాన్ని విజయవంతం చేశారు.



కల్తీ ఆహారంపై కరువైన నిఘూ..!

కరీంనగర్, జూలై 15(ప్రజాక్షేత్రం):

జిల్లాలో ఆహార భద్రత తనిఖీలు ఆశించిన స్థాయిలో జరగడం లేదన్న విమర్శలు వినిపిస్తున్నాయి. సిబ్బంది కొరత కారణంగా కల్తీ ఆహార ఉత్పత్తులు, నాణ్యత లేని ఆహార పదార్థాలపై పర్యవేక్షణ బలహీనపడింది. దీంతో ప్రజల ఆరోగ్యం ప్రమాదంలో పడే పరిస్థితులు నెలకొంటున్నాయని వినియోగదారులు ఆందోళన వ్యక్తం చేస్తున్నారు. జిల్లాలో అధికారికంగా సుమారు 1,450 ఆహార వ్యాపార సంస్థలకే లైసెన్సులు ఉండగా, వాస్తవానికి వేల సంఖ్యలో హోటళ్లు, బేకరీలు, కిరాణీ దుకాణాలు, ఫాస్ట్ ఫుడ్ కేంద్రాలు, టీ స్టాళ్లు కొనసాగుతున్నాయి. వీటిలో అనేకం సరైన అనుమతులు లేకుండానే వ్యాపారాలు నిర్వహిస్తున్నట్లు తెలుస్తోంది.

సిబ్బంది కొరతతో నామమాత్రంగా తనిఖీలు

ఆహార భద్రత ప్రమాణాల అమలు బాధ్యతను నిర్వహించే శాఖలో సిబ్బంది కొరత తీవ్రంగా ఉంది. కరీంనగర్, పెద్దపల్లి జిల్లాలకు కలిపి ఒకే గెజిటెడ్ ఫుడ్ ఇన్స్పెక్టర్ ఉండటంతో పర్యవేక్షణ భారంగా మారింది. రెండు జిల్లాల పరిధిలో వేలాది ఆహార వ్యాపార సంస్థలను పర్యవేక్షించ

డం ఒక్క అధికారితో సాధ్యం కాకపోవడంతో ఆకస్మిక తనిఖీలు, ఆహార సమూహాల సేకరణ, కల్తీ ఉత్పత్తుల గుర్తింపు వంటి చర్యలు ఆశించిన స్థాయిలో జరగడం లేదని తెలుస్తోంది. ఒక్క ఫుడ్ ఇన్స్పెక్టర్ పైనే రెండు జిల్లాల భారం పడుతున్నా, వేడుకల సమయంలో స్వీట్లు, బేకరీ ఉత్పత్తులు, నూనెలు, మసాలా దినుసులు, శీతల పానీయాల విక్రయాలు పెరుగుతుంటాయి. అలాంటి సమయంలో తనిఖీలు మరింత కట్టుదిట్టంగా ఉండాలి ఉన్నా, సిబ్బంది కొరత వల్ల అవి పరిమితంగానే కొనసాగుతున్నాయి. ఇటీవల నాసిరకం, గడువు ముగిసిన ఆహార పదార్థాల విక్రయాలపై ఫిర్యాదులు వచ్చినా, నిరంతర తనిఖీలు లేకపోవడంతో అక్రమాలకు అడ్డుకట్ట పడడం లేదనే విమర్శలు వ్యక్తమవుతున్నాయి. ఫుడ్ సెఫ్టీ అండ్ స్టాండర్డ్స్ అథారిటీ ఆఫ్ ఇండియా (ఎఫ్ఎస్ఎస్ఎఫ్ఎ) నిబంధనల ప్రకారం లైసెన్స్ లేకుండా ఆహార వ్యాపారాలు నిర్వహించడం చట్టవిరుద్ధం. అయినప్పటికీ జిల్లాలో అనుమతులు లేకుండానే అనేక వ్యాపారాలు కొనసాగుతున్నట్లు ఆరోపణలు ఉన్నాయి. నిబంధనలు ఉల్లంఘించిన వారిపై



చర్యలు తీసుకోవాల్సి ఉన్నప్పటికీ, తనిఖీలు నామమాత్రంగానే జరుగుతున్నాయనే అభిప్రాయాలు వ్యక్తమవుతున్నాయి. జిల్లాలో కల్తీ ఆహార ఉత్పత్తులను అరికట్టాలంటే అదనపు ఫుడ్ సెఫ్టీ అధికారులను నియమించి, క్రమం తప్పకుండా

ఆకస్మిక తనిఖీలు నిర్వహించాలని ప్రజలు, వినియోగదారుల సంఘాలు కోరుతున్నాయి. ప్రజారోగ్య పరిరక్షణ కోసం ఆహార భద్రత వ్యవస్థను మరింత బలోపేతం చేయాల్సిన అవసరం ఉందని వారు సూచిస్తున్నారు.



ప్రతి గ్రామానికి నాణ్యమైన వైద్యం ఎమ్మెల్యే రామారావు పటేల్ హామీ

నిర్మల్ జిల్లా జూలై 15(ప్రజాక్షేత్రం):

తానూర్ మండలంలోని జవ్వా (బి) కోలూర్ గ్రామాల్లో నూతన ఆరోగ్య మౌలిక వసతులకు శ్రీకారం చుట్టారు. జవ్వాబి గ్రామంలో ఆయుష్మాన్ భారత్ పథకం కింద నిర్మించిన ప్రాథమిక ఆరోగ్య ఉపకేంద్ర భవనంతో పాటు ప్రభుత్వ పాఠశాల ప్రహరీ గోడను ముధోల్ ఎమ్మెల్యే సువర్ణా రామారావు పటేల్ ప్రారంభించారు. అంతరంగ కోవూర్ గ్రామంలో నూతన ప్రాథమిక ఆరోగ్య ఉపకేంద్రాన్ని ప్రారంభించి ప్రజలకు అందుబాటులోకి తీసుకొచ్చారు. ఈ సందర్భంగా ఎమ్మెల్యే మాట్లాడుతూ గ్రామీణ ప్రాంతాల్లో ప్రజలకు నాణ్యమైన వైద్య సేవలు అందించడమే ప్రభుత్వ ప్రధాన లక్ష్యమన్నారు. గతంలో చిన్నపాటి ఆరోగ్య సమస్యలకే పట్టణాలకు వెళ్లాల్సిన పరిస్థితి ఉండేదని,

ఇప్పుడు గ్రామస్థాయిలోనే వైద్య సేవలు అందేలా ఆరోగ్య ఉపకేంద్రాలను ఏర్పాటు చేస్తున్నామని తెలిపారు. ప్రతి గ్రామానికి అవసరమైన మౌలిక సదుపాయాల కల్పనతో పాటు ఆరోగ్య రంగాన్ని మరింత బలోపేతం చేయడానికి ప్రభుత్వం కట్టుబడి పనిచేస్తోందన్నారు. తానూర్ మండల అభివృద్ధి కీలకమైన 27 ప్యాకేజీ పనులు పూర్తయితే సాగునీటి సమస్యకు శాశ్వత పరిష్కారం లభించి వ్యవసాయ రంగంలో గణనీయమైన మార్పులు చోటుచేసుకుంటాయని ఎమ్మెల్యే పేర్కొన్నారు. రైతుల ఆదాయం పెరిగి మండలం సస్వత్వములం అవుతుందని ఆశాభావం వ్యక్తం చేశారు. ఈ అంశాన్ని పలుమార్లు శాసనసభలో ప్రస్తావించి ప్రభుత్వం దృష్టికి తీసుకెళ్లినట్లు వెల్లడించారు.



పోతంగల్ ప్రెస్ క్లబ్ ఆధ్వర్యంలో ఉచిత కంటి వైద్య శిబిరం

నిజామాబాద్ జూలై 15(ప్రజాక్షేత్రం):

నిజామాబాద్ జిల్లా పోతంగల్ మండల కేంద్రంలోని వైతన్ నగర్ గ్రామంలో డాక్టర్ కె.వి.రెడ్డి మెమోరియల్ కంటి ఆసుపత్రి హంగా పాల్గొన్నారు. వారితో కలిసి ఎస్పీ మొక్కలు నాటడమే కాకుండా, విద్యార్థినులకు పర్యావరణ పరిరక్షణపై అవగాహన కల్పించారు. కార్యక్రమంలో ఏఎస్పీ సాయి కిరణ్, ఇన్స్పెక్టర్లు ప్రవీణ్ కుమార్, రవీంద్ర నాయక్, సాయి కుమార్, దీపక్, ఎస్సెజల అశోక్, సుప్రయ, జుబేర్, నవనీత్ మరియు పాఠశాల సిబ్బంది పెద్ద సంఖ్యలో పాల్గొని కార్యక్రమాన్ని విజయవంతం చేశారు.

డాక్టర్ కె.వి.రెడ్డి కంటి ఆసుపత్రి లయన్స్ క్లబ్ క్యాంప్ ఇంప్రూవ్ టి హనుమంతరావు ఆధ్వర్యంలో ఎంతో మంది ప్రజలకు కంటి చూపు మెదటి బిందు సమస్యలను తొలగిస్తున్నారు చేత నగర్ ప్రజలు గ్రామ సర్పంచ్ సునీల్ తెలియజేశారు. ఈ కార్యక్రమంలో చేత నగర్ గ్రామ సునీల్ ప్రెస్ క్లబ్ అధ్యక్షులు అర్ధన్ మరియు ప్రెస్ క్లబ్ వార్డు మిత్రులు పాకాల గజేందర్, లక్ష్మణ్, దత్త, యాద రావు, రాజేష్, హనుమంతరావు, వాసు, గజేష్, శ్రీకాంత్, సంజు, మల్లేష్, భీష్మావు తదితరులు పాల్గొనడం జరిగింది.



వానలు పడాలే

దండిగా వానలు పడాలే

ధరణి మురవాలే

వానలు పడాలే

వాగు వంకలు నిండాలే!!

పచ్చని పైరు పంటలు పండాలే

చెరువులు నిండాలే

చేపలు దండిగా ఉండాలే

బావులు నిండాలే

బాగా పంటలు పండాలే!!

కర్షకుని కష్టాలు తీరాలే

కర్షకుడు కడుపు నిండా తినాలే

ధరణిలో దండిగా పంటలు పండాలే

అవనిలో అందరూ మురవాలే!!

పల్లెలు పచ్చగా ఉండాలే

పశువుల గానం దొరకాలే

బాగా వానలు పడాలే

బంగారు పంటలు పండాలి

వానతో వ్యవసాయం ముందుకు

సాగాలి

ధరణిలో జనమంతా సంతోషంగా

ఉండాలే !!

దేవులపల్లి రమేష్ (కవి, రచయిత)

కలం : వామిక్ శ్రీ వర్ష

నంగుమూర్, సిద్దిపేట జిల్లా

9963701294.



మహిళా నాయకత్వానికి దక్కిన గౌరవం, రాష్ట్రస్థాయి శిక్షణకు సర్పంచ్ సీరం సుష్మారెడ్డి

నిర్మల్ జిల్లా జూలై 15(ప్రజాక్షేత్రం):

భైంసా మండల పరిధిలోని దేగాం గ్రామపంచాయతీ సర్పంచ్ సీరం సుష్మారెడ్డి రాష్ట్ర ప్రభుత్వం నిర్వహించనున్న ప్రతిష్టాత్మక ప్రత్యేక శిక్షణ కార్యక్రమానికి అధికారికంగా ఎంపికయ్యారు. తెలంగాణ ప్రభుత్వం, నిర్మల్ జిల్లా పంచాయతీ అధికారి కార్యాలయ ఉత్తర్వుల మేరకు ఆమె ఈ అవకాశాన్ని దక్కించుకున్నారు. హైదరాబాద్లోని డాక్టర్ ఎం.సి.ఆర్. హెచ్.ఆర్.డి. ఇన్స్టిట్యూట్లో జూలై 16 నుండి 18 వరకు మూడు రోజుల పాటు ఈ శిక్షణ తరగతులు జరగనున్నాయి. గ్రామీణ పాలనలో మహిళా ప్రజాప్రతినిధుల నాయకత్వ నైపుణ్యాలను పెంపొందించడం, గ్రామ సభల సమర్థవంతమైన నిర్వహణ, సమాచార హక్కు చట్టం (ఆర్టిఐ) పై పూర్తిస్థాయి అవగాహన కల్పించడమే లక్ష్యంగా అధికారులు ఈ కార్యక్రమాన్ని రూపొందించారు. ప్రజలకు మరింత పారదర్శకమైన, మెరుగైన సేవలు అందించేలా ప్రజాప్రతినిధుల సామర్థ్యాలను అభివృద్ధి చేయడం ఈ శిక్షణ



ప్రధాన ఉద్దేశ్యం. రాష్ట్రస్థాయి శిక్షణకు దేగాం సర్పంచ్ ఎంపిక కావడం పట్ల గ్రామ ప్రజలు, స్థానిక ప్రజాప్రతినిధులు మరియు వివిధ పార్టీల నాయకులు హార్దం వ్యక్తం చేస్తూ సీరం సుష్మారెడ్డికి శుభాకాంక్షలు తెలియజేశారు.

డిజిటలైజేషన్ ప్రక్రియను యుద్ధస్థాతిపదికన పూర్తి చేయాలి

- **మున్సిపల్ మేనేజర్ సంధ్య, ఉప తహసీల్దార్ జంగయ్య మొయినాబాద్, జూలై 15(ప్రజాక్షేత్రం):**

మొయినాబాద్ మున్సిపాలిటీ పరిధిలో సాగుతున్న 'సర్' ఎన్యూమరేషన్ ఫారాల డిజిటలైజేషన్ ప్రక్రియను నిర్దేశిత గడువులోగా, యుద్ధస్థాతిపదికన పూర్తి చేయాలని మున్సిపల్ మేనేజర్ సంధ్య, ఉప తహసీల్దార్ జంగయ్య బీఎల్ఎస్లను ఆదేశించారు. బుధవారం సాయంత్రం మున్సిపల్ కార్యాలయంలో నిర్వహించిన సమీక్షా సమావేశంలో వారు మాట్లాడారు. మున్సిపాలిటీ వ్యాప్తంగా మొత్తం 32,826 మంది ఓటర్లకు గానూ కేవలం

60.20 శాతం (19,761 పౌరాలు) మాత్రమే డిజిటలైజే కావడంపై వారు తీవ్ర అసంతృప్తి వ్యక్తం చేశారు. పనితీరు మందగించిన 158 మొయినాబాద్ బీఎల్ఎస్ పి. రితిక రాణి (38.76%), నరేష్ కె (41.64%), కె. భవిష్వవాణి (42.28%) సహా ఆరుగురు సిబ్బంది తక్షణమే ప్రగతి సాధించాలని నృష్టం చేశారు. అలసత్వం వహిస్తే షోకాజ్ నోటీసులు జారీ చేస్తామని హెచ్చరించారు. అదే సమయంలో 85.12 శాతంతో అగ్రస్థానంలో నిలిచిన చిన్న శాఫూర్ బీఎల్ఎస్ కుమ్మరి లత శ్రీ, యెంకేపల్లి బీఎల్ఎస్ వెంకటేశ్వర్ రెడ్డి (82.35%)లను అభినందిస్తూ, మిగిలిన వారు కూడా అదే స్పూర్తితో లక్ష్యాన్ని పూర్తి చేయాలని సూచించారు.

పోక్సో నిందితుడికి అతడి వల్లే బెయిల్.. ఇదేనా మహిళల రక్షణ?

- ఆర్ఎస్ ప్రవీణ్ కుమార్
- రాష్ట్రంలో ఆడబిడ్డలను కాపాడుకునే నాథుడే కరవయ్యాడన్న ప్రవీణ్ కుమార్
- షాబాద్ పోక్సో నిందితుడికి ముందస్తు బెయిల్ వచ్చేంత వరకు కాలయాపన చేశారని మండిపాటు
- బాధిత కుటుంబాలను ఓదార్చడానికి వెళుతున్న తమను అరెస్ట్ చేశారని విమర్శ

హైదరాబాద్ జూలై 15(ప్రజాక్షేత్రం):



కాంగ్రెస్ ప్రభుత్వ హయాంలో రాష్ట్రంలో మహిళల భద్రత పూర్తిగా గాలికి కొట్టుకు పోయిందని, ఆడబిడ్డలను కాపాడుకునే నాథుడే కరవయ్యాడని బీఆర్ఎస్ నేత ఆర్ఎస్ ప్రవీణ్ కుమార్ తీవ్రస్థాయిలో ధ్వజమెత్తారు. తెలంగాణ భవన్‌లో జరిగిన మీడియా సమావేశంలో రంగారెడ్డి జిల్లా షాబాద్ దారుణ ఉదంతంపై ఆయన మాట్లాడారు. ఈ కేసులో ప్రభుత్వం, పోలీసులు, పబ్లిక్ ప్రాసిక్యూటర్ వ్యవహరించిన తీరు సరిగా లేదని ఆరోపించారు. మే 16వ తేదీనే బాధిత బాలిక తల్లి పోలీసులకు ఫిర్యాదు చేసిందని... నిందితుడు ఎవరో, ఏం చేశాడో వివరించినా పోలీసులు పట్టించుకోలేదన్నాడు. నిందితుడు ముందస్తు బెయిల్ తెచ్చుకు

నే వరకు కూడా అతన్ని అరెస్ట్ చేసుకుందా కాలయాపన చేశారని మండిపడ్డారు. ఎల్వీ సగర్ పోక్సో కోర్టు ఇచ్చిన బెయిల్ ఆర్డరును తాను పరిశీలించానని, అందులో చనిపోయిన బాలిక సోదరుడు బెయిల్‌ను వ్యతిరేకించినట్లు ఉందని ప్రవీణ్ కుమార్ చెప్పారు. కానీ, అసలు ఆ బాలికకు అన్నే లేదని, కేవలం ఒక అక్క మాత్రమే ఉందని పేర్కొంటూ.. లేని అన్న వచ్చి బెయిల్ వధ్దని అలా చెబుతాడని ప్రశ్నించారు. పోక్సో రూల్స్ 2020 ప్రకారం నిందితుడు బెయిల్‌కు దరఖాస్తు చేసుకుంటే బాధితులకు నోటీసు ఇవ్వాలి. కానీ ఇక్కడ పబ్లిక్ ప్రాసిక్యూటర్‌గా ఉన్న వ్యక్తి కాంగ్రెస్ లీగల్ సెల్ వైస్ ప్రెసిడెంట్ బిక్రమ్‌తి గౌడ్ అని ఆరోపించారు. కాంగ్రెస్ పార్టీ లీగల్ సెల్ నాయకుడి వల్లే షాబాద్ పోక్సో నిందితుడు రాజ్ కుమార్‌కు బెయిల్ వచ్చిందని, ఇలాంటి వారికి పీపీ పోస్టులు ఇస్తే మహిళలకు న్యాయం ఎలా జరుగుతుందని ప్రశ్నించారు. బాధిత కుటుంబాన్ని ఓదార్చడానికి వెళుతున్న తమను పోలీసులు అక్రమంగా అరెస్ట్ చేస్తున్నారని, ఇదే ఉత్సాహం నిందితులను అరెస్ట్ చేయడంలో ఎందుకు చూపించడం లేదని నిలదీశారు.



తరగతి గదుల్లోనే తెలంగాణ భవిష్యత్తు

- సీఎం రేవంత్ రెడ్డి
- కొత్తకోటలో రూ.1.77 కోట్లతో నిర్మించిన జడ్పీ బాలికల పాఠశాల భవన ప్రారంభం.
- పలు సాగునీటి పనులకు శంకుస్థాపన

వనపర్తి,జూలై 15 (ప్రజాక్షేత్రం):

తెలంగాణ భవిష్యత్తు ప్రభుత్వ పాఠశాలల తరగతి గదుల్లోనే ఉందని తాను గట్టిగా విశ్వసిస్తున్నానని, అందుకే ముఖ్యమంత్రి బాధ్యతలు చేపట్టిన వెంటనే విద్యాశాఖను తన వద్దే ఉంచుకున్నానని ముఖ్యమంత్రి ఎ. రేవంత్ రెడ్డి అన్నారు. ప్రభుత్వ పాఠశాలల్లోనే అనుభవజ్ఞులైన, నైపుణ్యం కలిగిన ఉపాధ్యాయులు ఉన్నప్పటికీ గత పాలకుల నిర్లక్ష్యంతో తల్లిదండ్రులు ప్రైవేటు పాఠశాలల వైపు మొగ్గు చూపాల్సి వచ్చిందన్నారు. ఆ పరిస్థితిని మార్చడమే తమ ప్రభుత్వ లక్ష్యమని స్పష్టం చేశారు. వనపర్తి జిల్లా కొత్తకోటలో సీ ఎస్ ఆర్ నిధులతో రూ.1.77 కోట్ల వ్యయంతో నిర్మించిన జిల్లా పరిషత్ బాలికల ఉన్నత పాఠశాల నూతన భవనాన్ని బుధవారం ముఖ్యమంత్రి ప్రారంభించారు. అనంతరం విద్యార్థులతో ముఖాముఖీ నిర్వహించి వారి అభిప్రాయాలు తెలుసుకున్నారు. ఈ సందర్భంగా పాఠశాల అభివృద్ధితో పాటు నియోజకవర్గంలో పలు సాగునీటి అభివృద్ధి పనులకు శంకుస్థాపనలు చేశారు. కురుమూర్తి రాయ, నెల్లూడి, సరళపాగర్ ఎత్తిపోతల పథకాల నిర్వహణ పనులకు కలిపి కోట్ల రూపాయల విలువైన అభివృద్ధి కార్యక్రమాలకు శ్రీకారం చుట్టారు.

చదువే పేదల జీవితానికి వెలుగు

విద్యార్థులను ఉద్దేశించి సీఎం మాట్లాడుతూ చదువు పేద కుటుంబాల జీవితాలను మార్చే గొప్ప ఆయుధమని అన్నారు. సంక్షేమ పథకాల తాత్కాలిక ఉపశమనం మాత్రమే ఇస్తాయని, కానీ విద్య జీవితాంతం వెలుగులు నింపుతుందని చెప్పారు. ప్రభుత్వ పాఠశాలల్లో చదివే ప్రతి విద్యార్థి ఉన్నత లక్ష్యాల పెట్టుకుని దాక్షిణ్య, శాస్త్రవేత్తలు, అధికారులు, పారిశ్రామికవేత్తలుగా

ఎదగాలని ఆకాంక్షించారు. పదేళ్ల నిర్లక్ష్యమే ప్రభుత్వ పాఠశాలల దుస్థితికి కారణం గత పదేళ్లలో ప్రభుత్వ పాఠశాలలను పూర్తిగా నిర్లక్ష్యం చేశారని సీఎం విమర్శించారు. భవనాలు, మౌలిక వసతులు లేకపోవడంతో విద్యార్థులు ప్రైవేటు పాఠశాలలకు వెళ్లాల్సిన పరిస్థితి ఏర్పడిందన్నారు. కొత్తకోట జడ్పీ బాలికల పాఠశాల కూడా అందుకు నిద్రద్రుసమని పేర్కొన్నారు. ఈ సమస్యను గుర్తించిన స్థానిక ఎమ్మెల్యే జి. మధుసూదన్ రెడ్డి ఇచ్చిన హామీ మేరకు నూతన భవనం నిర్మించడం అభినందనీయమన్నారు.

ప్రభుత్వ ఉపాధ్యాయుల్లో అత్యంత నైపుణ్యం కలవారు

రాష్ట్రంలో 26 వేల ప్రభుత్వ పాఠశాలల్లో 18 లక్షల మంది, 11 వేల ప్రైవేటు పాఠశాలల్లో 33 లక్షల మంది విద్యార్థులు చదువుతున్నారని తెలిపారు. ఈ అసమానతకు ప్రభుత్వ పాఠశాలలపై గత పాలకుల నిర్లక్ష్యమే కారణమన్నారు. ప్రైవేటు పాఠశాలల ఉపాధ్యాయుల కంటే ప్రభుత్వ ఉపాధ్యాయులే ఎక్కువ అనుభవం, ప్రతిభ కలిగిన వారని కొనియాడారు.

ఉపాధ్యాయుల సమస్యల పరిష్కారమే లక్ష్యం

ప్రభుత్వం ఏర్పడిన తర్వాత ఉపాధ్యాయులకు పదోన్నతులు, బదిలీలు ఎలాంటి వివాదాలు లేకుండా పూర్తి చేశామని చెప్పారు. మిగిలిన సమస్యలను కూడా దశలవారీగా పరిష్కరిస్తున్నామని తెలిపారు. రాష్ట్రవ్యాప్తంగా లక్ష మంది ఉపాధ్యాయులు విద్యార్థుల భవిష్యత్తు కోసం అంతీకభావంతో పనిచేస్తున్నారని కొనియాడారు. వారి కృషి వల్లే విద్యా రంగంలో తెలంగాణ జాతీయ స్థాయిలో 35వ స్థానం నుంచి 18వ స్థానానికి చేరుకుందని పేర్కొన్నారు.

విదేశీ భాషలు నేర్చుకుంటే ఉద్యోగాలకు మార్గం

కృత్రిమ మేధస్సు ప్రభావంతో ప్రపంచవ్యాప్తంగా ఉద్యోగ రంగంలో మార్పులు వస్తున్నాయని సీఎం చెప్పారు. అందుకే విద్యార్థులకు సాంకేతిక విద్యతో పాటు జర్నల్స్, జపనీస్, దక్షిణ కొరియా భాషలను కూడా నేర్పించాలని ఉపాధ్యాయులకు సూచించారు. విదేశాల్లో ఉపాధి అవకాశాలు ఏస్తారేంకా ఉన్నాయని తెలిపారు. గత ఏడాది 50 మంది ఉపాధ్యాయులను విదేశాలకు పంపామని, ఈసారి 150 మందిని అధ్యయనం



కోసం పంపనున్నట్లు వెల్లడించారు.

ప్రతి విద్యార్థికి 'తెలంగాణ కిట్'

ఈ విద్యా సంవత్సరం నుంచి ప్రభుత్వ పాఠశాలల్లో చదివే ప్రతి విద్యార్థికి తొమ్మిది రకాల వస్తువులతో కూడిన 'తెలంగాణ కిట్' అందజేస్తామని సీఎం ప్రకటించారు. ఇందుకోసం ప్రభుత్వం రూ.1,000 కోట్లు కేటాయించిందని చెప్పారు.

నేనూ ప్రభుత్వ పాఠశాల విద్యార్థినే

"ప్రభుత్వ పాఠశాలలో చదివితే ఏమవుతారు?" అని ప్రశ్నించే వారికి తన జీవితమే సమాధానమని సీఎం అన్నారు. తాను కూడా వనపర్తి ప్రభుత్వ పాఠశాలలోనే చదివి నేడు ముఖ్యమంత్రి స్థాయికి చేరుకున్నానని, ప్రభుత్వ పాఠశాలలో చదివినందుకు గర్వపడుతున్నానని చెప్పారు. చదువు రాకపోతే క్రీడల్లో రాణించండి చదువులో అందరూ ఒకేలా రాణించలేరని, అలాంటి వారు క్రీడల్లో ప్రతిభ చాటాలని సీఎం సూచించారు. తెలంగాణకు చెందిన క్రికెటర్ మహ్మద్ సీరాజ్, బాక్సర్, సిఖత్ జరీన్, పారా అథ్లెట్ దీప్తి జీవాంజి వంటి క్రీడాకారులు ప్రభుత్వ ఉద్యోగాలు సాధించి దేశవ్యాప్తంగా గుర్తింపు పొందారని గుర్తుచేశారు. క్రీడా విధానం ద్వారా కృత్రిమ మేధస్సు ప్రభావంతో తీసుకున్నామని చెప్పారు.

ఉమ్మడి పాలమూరుకు విద్యా సంస్థల వరాలు

ఉమ్మడి పాలమూరు జిల్లాకు ట్రిపుల్ ఐటీ, ఇంజనీరింగ్ కళాశాల, యంగ్ ఇండియా ఇంటిగ్రేటెడ్ విద్యాసంస్థలను మంజూరు చేసినట్లు సీఎం తెలిపారు. ఒక్కో విద్యార్థిపై ప్రభుత్వం రూ.1.08 లక్షలు ఖర్చు చేస్తోందని, విద్యార్థులు ఆ అవకాశాన్ని సద్వినియోగం చేసుకోవాలని సూచించారు.

విద్యారంగంలో సీఎం ప్రత్యేక దృష్టి: ఎమ్మెల్యే

మధుసూదన్ రెడ్డి

దేవరకర్ణ ఎమ్మెల్యే జి. మధుసూదన్ రెడ్డి మాట్లాడుతూ ఎన్నికల ముందు రెండు గదుల్లో సదున్నున్న కొత్తకోట బాలికల పాఠశాలను చూసి నూతన భవనం నిర్మిస్తానని హామీ ఇచ్చానని, నేడు ఆ మాట నిలబెట్టుకోవడం సంతోషంగా ఉందన్నారు. ముఖ్యమంత్రి రేవంత్ రెడ్డి విద్యా రంగంపై ప్రత్యేక శ్రద్ధ చూపుతూ ఇప్పటివరకు 32 స్కూల్ సమీక్షలు నిర్వహించారని తెలిపారు. ప్రభుత్వం విద్యార్థులకు ఉచిత విద్యుత్, యూనిఫాంలు, బుక్స్, పాఠశాల మౌలిక వసతుల మెరుగుదల, మధ్యాహ్న భోజన పథకానికి మెన్ చార్జీల పెంపు వంటి చర్యలు చేపట్టిందని చెప్పారు. త్వరలోనే అల్పాహార పథకాన్ని కూడా ప్రారంభించనున్నట్లు వెల్లడించారు.

పలు అభివృద్ధి పనులకు విజ్ఞప్తులు

దేవరకర్ణ నియోజకవర్గానికి బ్రహ్మానంద్ క్షిపణి తయారీ కేంద్రం, యంగ్ ఇండియా పాఠశాల మంజూరు చేసినందుకు సీఎంకు ఎమ్మెల్యే కృతజ్ఞతలు తెలిపారు. కొత్తకోటకు డిగ్రీ కళాశాల, 50 పడకల ప్రభుత్వ ఆస్పత్రి, మున్సిపాలిటీ హోదా, ఉర్దూ పాఠశాల, సహరిజిస్ట్రార్ కార్యాలయాలు, అగ్నిమాపక కేంద్రం, సామాజిక సంక్షేమ హాస్టల్స్, మిషన్ భగీరథ, వంతెనలు, దేవాలయ అభివృద్ధి, మున్సిపాలిటీ అభివృద్ధి తదితర పనులకు నిధులు మంజూరు చేయాలని ముఖ్యమంత్రిని కోరారు. ఈ కార్యక్రమంలో కేంద్ర, రాష్ట్ర ప్రజాప్రతినిధులు, ఉన్నతాధికారులు, జిల్లా అధికారులు, ఉపాధ్యాయులు, విద్యార్థులు, ప్రజాప్రతినిధులు పెద్ద సంఖ్యలో పాల్గొన్నారు.

రూ 20 వేల లంచం తీసుకుంటూ ఏసీబీకి చిక్కిన భూగర్భ జలశాఖ అధికారులు

- సూర్యాపేట జిల్లా భూగర్భ జలశాఖ కార్యాలయంలో ఏసీబీ మెరుపు దాడి

సూర్యాపేట జూలై 15(ప్రజాక్షేత్రం):

సూర్యాపేట జిల్లా భూగర్భ జలశాఖ కార్యాలయంలో అవినీతిపై అవినీతి నిరోధక శాఖ అధికారులు మెరుపు దాడి నిర్వహించి ఇద్దరు అధికారులను రెడ్ హ్యాండ్‌డ్‌గా పట్టుకున్నారు బోరు రిగ్గింగ్ అనుమతి మంజూరు చేసేందుకు దరఖాస్తుదారుడి నుంచి రూ 20 వేల లంచం డిమాండ్ చేసి స్వీకరిస్తున్న సమయంలో జిల్లా భూగర్భ జల అధికారి మోగవత్ బాలు డేటా ఎంప్లీ ఆపరేటర్ కొనరాజు వెంకటేశ్వర్లును ఏసీబీ అధికారులు అదుపులోకి తీసుకున్నారని ప్రజా సూన్య నెట్ వర్క్ సమాచారం మేరకు ముందుగా అందిన ఫిర్యాదును పరిశీలించిన ఏసీబీ అధికారులు

పక్కా ప్రణాళికతో ఉచ్చుపన్నీ లంచం స్వీకరిస్తున్న సమయంలో దాడి నిర్వహించి నిందితులను పట్టుకున్నారు అనంతరం లంచం నగదును స్వాధీనం చేసుకుని అవసరమైన ఆధారాలను సేకరించారు అధికారులు నిందితులను ప్రశ్నిస్తూ కేసును సంబంధించిన పూర్తి వివరాలను సమోదా చేస్తున్నారని నిందితులను వైద్య పరీక్షల అనంతరం నాంపల్లి ఏసీబీ ప్రత్యేక కోర్టులో హాజరుపరచనున్నట్లు అధికారులు వెల్లడించారు. ప్రభుత్వ కార్యాలయాల్లో అవినీతికి తావు లేకుండా కఠిన చర్యలు కొనసాగుతాయని ఏసీబీ అధికారులు స్పష్టం చేశారు ఈ ఘటన సూర్యాపేట జిల్లాలో చర్చనీయాంశంగా మారగా ప్రభుత్వ సేవల్లో పారదర్శకత కోసం ప్రజలు లంచాలు డిమాండ్ చేసిన అధికారులపై వెంటనే ఏసీబీకి ఫిర్యాదు చేయాలని అధికారులు సూచించారు కేసు దర్యాప్తు కొనసాగుతోంది.



'పీర్ బాబా' అవతారంలో రాడీ షీటర్... పక్కా ప్లాన్ తో పట్టుకున్న పోలీసులు

- హత్య కేసులో ఏడాదిగా పరారీలో ఉన్న రాడీ షీటర్ అరెస్ట్
- పోలీసుల నుంచి తప్పించుకోవడానికి పీర్ బాబాగా మారుచేషం
- సంగారెడ్డి జిల్లాలోని దర్గాలో మత గురువుగా ఆశ్రయం
- నిందితుడి నుంచి గంజాతో పాటు మత్తపరమైన దుస్తులు స్వాధీనం
- పక్కా సమాచారంతో నిందితుడిని పట్టుకున్న టాస్ కిఫోర్స్ పోలీసులు

సంగారెడ్డి జూలై 15(ప్రజాక్షేత్రం):

హత్య కేసులో ఏడాదికి పైగా పరారీలో ఉన్న ఓ రాడీ షీటర్‌ను హైదరాబాద్ పోలీసులు చాకచక్యంగా అరెస్ట్ చేశారు. పోలీసుల కళ్లుగప్పి తప్పించుకునేందుకు పీర్ బాబాగా మారుచేషం ధరించి, ఒక దర్గాలో మత గురువుగా చలామణి అవుతున్న నిందితుడిని టాస్ కిఫోర్స్ పోలీసులు విశ్వసనీయ సమాచారంతో పట్టుకున్నారు. సైబరాబాద్ పోలీస్ స్టేషన్ పరిధిలో నమోదైన హత్య కేసులో మహ్మద్ షేక్ జావేద్ (33) అనే

రాడీ షీటర్ ప్రధాన నిందితుడిగా ఉన్నారు. గత ఏడాది జూన్ నుంచి పరారీలో ఉన్న అతడిపై నాన్ బెయిలబుల్ వారెంట్ కూడా జారీ అయింది. ఈ క్రమంలో, సైబరాబాద్ లోని ఘోల్ బాగ్ సమీపంలో మంగళవారం టాస్ కిఫోర్స్ అధికారులు స్థానిక పోలీసుల సమన్వయంతో జావేద్ ను అదుపులోకి తీసుకున్నారు. విచారణలో జావేద్ పోలీసుల నుంచి తప్పించుకోవడానికి ఎంచుకున్న మార్గం అధికారులను ఆశ్చర్యపరిచింది. అతను సంగారెడ్డి జిల్లాలోని జిందేశా మదారీ దర్గాలో పీర్ బాబా అవతారం మెత్తి, తన అసలు గుర్తింపును దాచిపెట్టి జీవిస్తున్నట్లు తెలిసింది. అరెస్ట్ సమయంలో అతడి వద్ద నుంచి 115 గ్రాముల ఎండు గంజాయితో పాటు, మారుచేషానికి ఉపయోగించిన మత్తపరమైన దుస్తులను పోలీసులు స్వాధీనం చేసుకున్నారు. లేక పోలీస్ స్టేషన్ పరిధిలో జావేద్ పై రాడీ షీట్ కూడా ఉంది. చట్టం నుంచి తప్పించుకోవడానికి నేరస్థులు ఇలాంటి మారుచేషాలను ఆశ్రయించినా, తమ నిష్ఠా విభాగం వారిని పట్టుకుంటుందని ఖైరతాబాద్ జోన్ టాస్ కిఫోర్స్ అధికారులు తెలిపారు. నిందితుడిని కోర్టులో హాజరుపరచగా, న్యాయస్థానం అతడికి జ్యూడిషియల్ రిమాండ్ విధించింది.



14 నెలలుగా వారణాసి కోసం పనిచేస్తున్నాను

రాజమౌళి దర్శకత్వంలో మహేశ్ హీరోగా భారీ స్టాయిలో తెరకెక్కుతోన్న చిత్రం 'వారణాసి'. మహేశ్కు జోడిగా ప్రియాంక చోప్రా మందాకిని పాత్రలో సందడి చేయనున్నారు. తాజాగా ఓ పాడ్ కాన్ఫ్ లో ఆమె (Priyanka Chopra) ఈ సినిమా గురించి మాట్లాడారు.

“నేను 14 నెలలుగా ఈ సినిమా కోసం పనిచేస్తున్నాను. సినిమాను తెరకెక్కించడానికి రాజమౌళి చాలా సమయం తీసుకుంటారనే సంగతి మనందరికీ తెలిసిందే. ప్రతి సన్నివేశాన్ని క్షణంగా పరిశీలిస్తారు. ఈ సినిమాలో (Varanasi Movie) నేను అద్భుతమైన స్లో మోషన్ జంప్స్ చాలా చేశాను. ప్రస్తుతానికి నేనింతకంటే ఎక్కువ చెప్పలేను” అని తెలిపారు. ఇటీవల కూడా వారణాసి గురించి ప్రియాంక మాట్లాడారు. తాను ఇప్పటివరకు చేసిన సినిమాలకు ఇది పూర్తి భిన్నమైనదని పేర్కొన్నారు.

మాతృత్వం కోసం ఎంతో ఎదురుచూశా: సమంత ఇప్పటికే ఈ సినిమాలోని కీలక సన్నివేశాల షూటింగ్ పూర్తి చేసినట్లు రాజమౌళి తెలిపారు. అక్టోబరు నాటికి మొత్తం షూటింగ్ పూర్తవుతుందని వెల్లడించారు. ఆ తర్వాత పోస్ట్ ప్రొడక్షన్ పనులు మొదలు పెట్టి, వచ్చే ఏడాది జనవరి లేదా ఫిబ్రవరి నుంచి ప్రమోషన్స్ ప్రారంభించే అవకాశం ఉంది.

ఏప్రిల్ 7న ఈ చిత్రం ప్రపంచవ్యాప్తంగా విడుదల కానుంది



మాతృత్వం కోసం ఎంతో ఎదురుచూశానని అగ్ర కథానాయిక సమంత అన్నారు. ప్రస్తుతం 'మా ఇంటి బంగారం' సక్సెస్ను ఎంజాయ్ చేస్తున్న ఆమె తాజాగా ఓ ఇంటర్వ్యూలో మాతృత్వంపై ఆసక్తికర వ్యాఖ్యలు చేశారు. “చాలా ఉత్సాహంగా ఉంది. నేను ఈ క్షణం కోసం ఎంతో కాలంగా ఎదురుచూస్తున్నాను. 'అమ్మ' అనే పిలుపు కోసం ఎంతో పరితపించాను. అందుకే ఈ ప్రయాణంలో నా సర్వస్వం అందించడానికి సిద్ధంగా ఉన్నాను (Samantha about motherhood). నేను జీవితంలో ప్రతి విషయంలోనూ ఆసక్తిగా ఉంటాను. ఈ ప్రయాణంలో కూడా ప్రతి క్షణాన్ని ఆస్వాదిస్తున్నాను. ప్రతి రోజూ కొత్తగా అనిపిస్తోంది. ఇకపై రాబోయే వాటన్నింటినీ స్వీకరించడానికి సిద్ధంగా ఉన్నాను” అని తెలిపారు. ప్రస్తుతం సమంత (Samantha) తన ఆరోగ్యం కోసం కొంతకాలం సినిమాల నుంచి విరామం తీసుకున్నారు. తన కెరీర్ గురించి సమంత మాట్లాడుతూ.. “20 ఏళ్ల తర్వాత ఎవరైనా నా సినిమాలో ఏదో ఒకదాన్ని చూసి ఆనందంగా ఎంజాయ్ చేస్తే అది నాకు గొప్ప అవార్డుతో సమానం. ఈ కలెక్షన్స్ కూడా ఆ అవార్డు ముందు తక్కువే. రిస్క్ తీసుకునే నటిగా, మంచి కథలను నమ్మిన వ్యక్తిగా ప్రజలు నన్ను గుర్తుంచుకోవాలని ఆశిస్తున్నా. సినిమా రంగంలోకి కొత్త వారు రావడానికి, వారిని ప్రోత్సహించడానికి నేను చిన్న మార్పులైనా చేశానని వాళ్లకి తెలిస్తే చాలు” అని తెలిపారు. ఇక ఆమె తన సొంత బ్యానర్ ట్రాలాలా మూవీస్ పిక్చర్స్ బ్యానర్ పై కొత్త వారికి అవకాశాలు ఇస్తూ సినిమాలు నిర్మిస్తోన్న విషయం తెలిసిందే.



మాతృత్వం కోసం
ఎంతో ఎదురుచూశా

‘ఈర’ వాయిదా పడనుందా?

లక్ష్మణ్ ఉబేకర్ దర్శకత్వంలో, నటి శ్రద్ధా కపూర్ (shraddha Kapoor) ప్రధాన పాత్రలో నటిస్తున్న చిత్రం ‘ఈర’ (eetha). ఆగస్టు 28న ఈ సినిమాను రిలీజ్ చేయాలని భావించినప్పటికీ.. పలు కారణాలతో వాయిదా వేయనున్నట్లు సమాచారం.

ఆగస్టు చివరి వారంలో 4 సినిమాలు విడుదల కానున్నాయి. యక్ ‘టాక్సిక్’ కూడా అప్పుడే విడుదలవుతోంది. దీంతో ‘ఈర’ చిత్రబృందం ‘టాక్సిక్’ తో క్లాష్ పద్ధతుకుంటున్నట్లు తెలుస్తోంది. త్వరలోనే కొత్త రిలీజ్ డేట్ ప్రకటిస్తారని సమాచారం. అయితే దీనిపై అధికారిక ప్రకటన రావాల్సి ఉంది. మరాఠీ ‘లవాణి’ కళాకారిణి ‘విరాబాయి నారాయణ్ గావ్కర్’ జీవితం ఆధారంగా ఈ చిత్రం తెరకెక్కుతోంది.



తుంబాడ్ కొత్త అధ్యాయం... అలియాకి స్వాగతం

ఈ మధ్య యాక్షన్ ప్రాధాన్యమున్న చిత్రాలతోనే తెరపై మెరిసి ప్రేక్షకుల్ని అలరించింది బాలీవుడ్ అందాల తార అలియా భట్. ఇప్పడూమే తదుపరిగా హీరో జానర్ తో భయపెట్టేందుకు సిద్ధమవుతున్నట్లు తాజాగా కొత్త కబురు వినిపించింది. సినీప్రియులు ఎంతో ఆసక్తిగా ఎదురుచూస్తున్న హీరో చిత్రం ‘తుంబాడ్ 2’లో అలియా భాగమైనట్లు ఆ చిత్రబృందం అధికారికంగా పంచుకుంది. ‘ఒక కొత్త అధ్యాయం మొదలవుతోంది.. వెలేకమ్ అలియా’ అనే వ్యాఖ్యలతో ఈ విషయాన్ని ఇన్ స్టాలో వెల్లడించింది. 2018లో రాహు అనిల్ బార్వే తెరకెక్కించిన ‘తుంబాడ్’ చిత్రం విమర్శకుల ప్రశంసలు పొందిన సంగతి తెలిసిందే. దానికి సీక్వెల్ గా రూపొందుతున్న ఈ సినిమా వచ్చే ఏడాది డిసెంబరు 3న విడుదల కానుంది. సోహమ్ షా, నవాజుద్దీన్ సిద్ధి నటిస్తున్న ఈ చిత్రానికి ఆదేశ్ ప్రసాద్ దర్శకుడు. పెన్ స్టూడియోస్, సోహమ్ షా ఫిల్మ్స్ కలిసి నిర్మిస్తున్నాయి. ఈ సందర్భంగా అలియా.. “తుంబాడ్ తొలిసారి చూసినప్పటికీ నా మదిలో నిలిచిపోయింది. చాలా తక్కువ చిత్రాలు లలా సహజంగా ప్రేక్షకుల్ని కథలో లీనమయ్యేలా చేసే ప్రపంచాన్ని సృష్టిస్తాయి. ఇప్పుడా ప్రపంచంలో భాగం కావడం ప్రత్యేకంగా అనిపిస్తుంద”ని చెప్పినట్లు బాలీవుడ్ వర్గాలు తెలిపాయి. ఈ సినిమాకు అలియా సరైన ఎంపికని, ప్రేక్షకులు ఆమెను మునుపెన్నడూ చూడనంత ప్రత్యేకంగా ఇందులో చూపించనున్నట్లు చిత్రవర్గాలు తెలిపాయి.



చైతూ కోసం మరో కథ!



కథానాయకుడు నాగచైతన్య ప్రస్తుతం ‘వృషక ర్మ’ని ముగించే పనిలో ఉన్నారు. కార్తిక్ దండు తెరకెక్కిస్తున్న ఈ సినిమా త్వరలోనే ప్రేక్షకుల ముందుకు రానుంది. అయితే దీని తర్వాత చైతన్య చేయనున్న చిత్రమేదన్నది ఇంకా తేలలేదు. ‘బెదు రులంక 2012’ ఫేమ్ క్లాక్ ఓ కథ వినిపించినట్లు గతంలో వార్తల్లో వచ్చాయి. కాగా, ఇప్పుడు మరో

దర్శకుడు ఆయన కోసం కథ సిద్ధం చేసినట్లు తెలిసింది. ‘మసూద్’ సినిమాతో సినీప్రియుల్ని మెప్పించారు దర్శకుడు సాయి కిరణ్. ఇప్పుడాయన చైతూకి ఓ హీరో డ్రెస్సర్ కథని వినిపించినట్లు సమాచారం. ప్రస్తుతం దీనిపై చర్చలు జరుగుతున్నాయని.. చైతన్య తుది నిర్ణయాన్ని ప్రకటించాల్సి ఉందని తెలుస్తోంది.

ఏటి గట్టున సంజయ్ దత్

కథానాయకుడు సాయి దుర్గా తేజ్ ‘సంబరాల ఏటి గట్టు’ సినిమాతో ప్రేక్షకుల్ని పలకరించేందుకు సిద్ధమవుతున్నారు. రోహిత్ కేపీ తెరకెక్కిస్తున్న ఈ పాన్ ఇండియా చిత్రాన్ని కే నరంజన్ రెడ్డి, చైతన్య రెడ్డి నిర్మిస్తున్నారు. ఐశ్వర్య లక్ష్మి కథానాయిక. ప్రస్తుతం ముగింపు దశలో ఉన్న ఈ సినిమాలో బాలీవుడ్ నటుడు సంజయ్ దత్ ఓ ముఖ్య పాత్ర పోషిస్తున్నట్లు సమాచారం. తాజాగా ఈ చిత్ర ఆఖరి షెడ్యూల్ హైదరాబాద్ లో మొదలైంది. దీనిలో భాగంగా ప్రత్యేకంగా సిద్ధం చేసిన భారీ సెట్లో సాయితేజ్ సంజయ్ దత్ పై భారీ పోరాట ఘట్టాన్ని తెరకెక్కిస్తున్నట్లు తెలిసింది. ఇందులో సంజా ప్రతినియత పాత్రని పోషిస్తున్నట్లు తెలుస్తోంది. ఇది 1940ల నేపథ్యంలో సాగే పీరియాడిక్ యాక్షన్ డ్రామాగా ముస్తాబవుతోంది. ఇందులో సాయితేజ్ ఓ యోధుడిలా శక్తిమంతమైన మాస్ పాత్రలో అలరించనున్నారు. దీన్ని డిసెంబరులో థియేటర్ లోకి తీసుకొచ్చేందుకు సన్నాహాలు చేస్తున్నారు. ఈ చిత్రంలో జగపతిబాబు, శ్రీకాంత్, సాయికుమార్ తదితరులు కీలక పాత్రలు పోషిస్తున్నారు. అజనీష్ లోక్ నాథ్ సంగీతమందిస్తుండగా.. వెట్రీ పళనిసామి ఛాయాగ్రాహకుడిగా వ్యవహరిస్తున్నారు.



శర్వా సినిమాలో రవీనా!

శర్వానంద్ ప్రస్తుతం ‘భోగి’ చిత్రాన్ని ముగించే పనిలో ఉన్నారు. ఈలోగానే మరోవైపు శ్రీమ వైట్ల సినిమాని పట్టాలెక్కించేశారు. ఇదిప్పటికే ఓ షెడ్యూల్ ని పూర్తి చేసుకోగా.. రెండో షెడ్యూల్ ని ఆగస్టు రెండో వారంలో ప్రారంభించనున్నారు. ఇప్పటి చిత్రానికి సంబంధించి ఆ ఆసక్తికర విషయం బయటపెట్టింది. ఇందులో ఓ శక్తిమంతమైన పోలీసు పాత్ర కోసం బాలీవుడ్ నటి రవీనా టాండన్ ని రంగంలోకి దించినట్లు సమాచారం. ఇక కథానాయికగా భాగ్యశ్రీ బోర్స్ ఎంటర్టైన్ మెంట్లు ప్రచారం జరుగుతోంది. వినోదం, యాక్షన్ అంశాల మేళవింపుగా ముస్తాబవుతున్న ఈ ఫ్యామిలీ యాక్షన్ ఎంటర్టైన్ మెంట్.. వచ్చే సంక్రాంతికి ప్రేక్షకుల ముందుకు తీసుకురానున్నారు. దీనికోసం ‘జార్డ్ క్రిష్’ అనే పేరు పరిశీలనలో ఉన్నట్లు తెలుస్తోంది. ఈ సినిమాని ఏకే ఎంటర్టైన్ మెంట్స్ పతాకంపై అనిల్ సుంకర నిర్మిస్తున్నారు.